

அத்தியாயம் III
ஆதி திராவிடர்
மாணவர்களுக்கான
போஸ்ட் மெட்ரிக்
உதவித்தொகை

அத்தியாயம் III

ஆதி திராவிடர் மாணவர்களுக்கான போஸ்ட் மெட்ரிக் உதவித்தொகை

தெரிவு செய்யப்பட்ட எட்டு மாவட்டங்களில், சராசரியாக 39 விழுக்காடு பள்ளிகள் 2019-22 ஆண்டுகளில் தங்கள் பள்ளிகளில் படிக்கும் SC/ST மாணவர்களுக்கான PMS திட்டத்தைப் பயன்படுத்தவில்லை. தகுதியுடைய 20 முதல் 29 விழுக்காடு மாணவர்கள், 2019-22 ஆண்டுகளில் இத்திட்டத்தில் பயன்பெறவில்லை. இத்திட்டத்தில் சேர்க்க, மிகவும் ஏழ்மை நிலையில் இருந்த குடும்பங்களை அடையாளம் காண்பதற்கான சிறப்பு முயற்சிகள் அல்லது தொடர் நடவடிக்கைகள் எதுவும் மேற்கொள்ளப்படவில்லை. தகுதியான மாணவர்களுக்கு 'இலவச அட்டை' வழங்கல் செயல்முறை அரசால் செயல்படுத்தப்படாமலேயே இருந்தது. இடைநிறுத்தம் செய்த மாணவர்களை, கல்வி நிறுவனங்களில் மீண்டும் சேரும் வண்ணம் ஊக்குவிக்கப் போதுமான நடவடிக்கைகள் துறை அல்லது கல்வி நிறுவனங்களால் எடுக்கப்படவில்லை. ஆதி திராவிடர் நல இயக்குநரகம், நடைமுறையிலிருந்த வழிகாட்டுதல்களுக்கு எதிராக, ₹55.50 கோடியை, 35 நிலையான வைப்புகளாகப் பிரித்து டெபாசிட் செய்திருந்தது. தெரிவு செய்யப்பட்ட கல்வி நிறுவனங்களில், 27 விழுக்காடு விண்ணப்பங்களில் வருமானம்/சாதிச் சான்றிதழ்கள் இணைக்கப்படவில்லை. பெற்றோர்களின் ஆண்டு வருமானம் உச்ச வரம்பை மீறிய 20,509 மாணவர்களுக்கு, ₹41.95 கோடிக்கான ஒப்புதல் அளிக்கப்பட்டு உதவித்தொகை வழங்கப்பட்டது. நிர்வாக ஒதுக்கீட்டு இடங்களை நிரப்புவதில், கல்வி நிறுவனங்களின் மாணவர் சேர்க்கை செயல்முறையில் வெளிப்படையின்மை, தன்னிச்சை மற்றும் சுயவிருப்புரிமை ஆகியவை காணப்பட்டன. தேர்வுக் கட்டுப்பாட்டாளரின் தவறான தரவு தளத்தாலும், அதன் காரணமாக விண்ணப்பங்கள் ஒருதலைபட்சமாக DoTEஆல் நிராகரிக்கப்பட்டதாலும், 5,801 மாணவர்களுக்கு ₹38.04 கோடி மதிப்பிலான உதவித்தொகை வழங்கப்படவில்லை. பயனாளிகளுக்கு 2022-23ஆம் ஆண்டில் வழங்கப்பட்ட கல்வி உதவித்தொகையை, 2021-22ஆம் ஆண்டின் வழங்கலுடன் ஒப்பிடுகையில், 2022-23ஆம் ஆண்டில், 30,424 மாணவர்கள், ₹17.90 கோடி அதிகமாக பெற்றிருந்தது வெளியானது. 160 மாணவர்கள் மாநிலத்தின் பகிர்வான 40 விழுக்காடு உதவித்தொகையை இரண்டு முறை பெற்றிருந்தனர். இவ்வாறு செலுத்தப்பட்ட கூடுதல் கட்டணம் ₹13.50 இலட்சம் என கணக்கிடப்பட்டது. சிறுபான்மையினருக்கான PMS-SC மற்றும் PMS உதவித்தொகை; முதல் தலைமுறை பட்டதாரி கல்விக் கட்டணச் சலுகை மற்றும் PMS-SC உதவித்தொகை, போன்ற இரண்டு வகையான உதவித்தொகைகளை மாணவர்கள் பெற்ற நேர்வுகள் காணப்பட்டன. ஒரு வலுவான தகவல் தொழில்நுட்ப கட்டமைப்பு இல்லாதது. மதிப்பீடு/சமூகத் தணிக்கை மற்றும் நேரடி ஆய்வுகளை நடத்தாதது ஆகியவை திட்டங்களின் போதிய கண்காணிப்பின்மைக்கு வழிவகுத்தது.

3.1 முன்னுரை

மத்திய சமூக நீதி மற்றும் அதிகாரமளித்தல் அமைச்சகத்தின் முதன்மைத் திட்டமான ஆதி திராவிடர் மாணவர்களுக்கான போஸ்ட் மெட்ரிக் உதவித்தொகை திட்டமானது (PMS-SC), SC மாணவர்களின் கல்வி உரிமைக்கான மத்திய அரசின் முன்னோடித் திட்டம் ஆகும். இது, 1944 முதல் செயல்பட்டு வருகிறது, PMS-SC என்பது, மிகவும் ஏழ்மை நிலையில் இருந்த குடும்பங்களைச் சேர்ந்தவர்களை மையமாகக் கொண்டு, உயர்கல்வியில் SC மாணவர்களின் GERஐ, நிதி உதவி வழங்குவதன் மூலம் கணிசமாக உயர்த்துவதாகும். நிதி உதவியானது, மாணவர்கள் தங்கள் உயர்கல்வியை நிறைவு செய்ய உதவும் வகையில், அவர்கள் தங்கள் உயர்நிலை அல்லது மேல்நிலைக் கல்வியை முடித்த பின் வழங்கப்படுகின்றது.

3.2 திட்டத்தின் முக்கிய அம்சங்கள்

PMS-SCஐப் பெறும் மாணவர்களின் தகுதிக்கான நிபந்தனைகள் மற்றும் திட்டத்தின் முக்கிய அம்சங்கள் அட்டவணை 3.1ல் கொடுக்கப்பட்டுள்ளன.

அட்டவணை 3.1: PMS-SCன் தகுதிக்கான நிபந்தனைகள் மற்றும் முக்கிய அம்சங்கள்

வ.எண்	அம்சங்கள்	விவரங்கள்
1	திட்டத்தின் பரப்பு	இந்திய நாட்டில் மட்டுமே கல்வி கற்க வழங்கப்படுகிறது. விண்ணப்பதாரர்கள் அவர்களது மாநில அரசால் ¹ தேர்ந்தெடுக்கப்படுகின்றனர்.
2	வழங்குபவர்	விண்ணப்பதாரர் சார்ந்திருக்கும் மாநிலம் அதாவது அவர் வசிக்கும் மாநிலத்தின் அரசு.
3	மாணவர்களின் தகுதிக்கான நிபந்தனைகள்	
	(அ) மாணவர்களின் வகை	SC
	(ஆ) பெற்றோர்/பாதுகாப்பாளரின் ஆண்டு வருமானம்	கடந்த நிதியாண்டில் ² அனைத்து ஆதாரங்களிலிருந்தும் பெறப்பட்ட தொகை, ₹2.50 இலட்சத்திற்கு மிகாமல் இருக்க வேண்டும்.
	(இ) இரட்டை உதவித்தொகை	PMS-SCன் கீழ் உதவித்தொகை பெறுபவர் வேறு எந்த கல்வி உதவித்தொகை/பயிற்சி உதவித்தொகையையும் பெறுபவராக இருக்க கூடாது
	(ஈ) தன்னிச்சையாக மற்று வெளிப்படைத்தன்மையற்ற செயல்முறைகள் ³ மூலம் நிரப்பப்பட்ட இடங்கள்.	PMS-SC உதவித்தொகைக்கு தகுதி இல்லை.

¹ அரசால் தீர்மானிக்கப்பட்ட குடியுரிமை விதிமுறைகளின்படி, நிரந்தரமாக குடியேறிய அல்லது வசித்து வந்த மாநிலம்.

² ஒரு வருடத்திற்கு மேல் தொடரும் கல்வி பிரிவுகளுக்கு, மட்டுமே வருமானச் சான்றிதழ், ஒருமுறை மட்டுமே கொடுக்கப்பட வேண்டும், அதாவது சேர்க்கையின் போது மட்டுமே எடுக்கப்பட வேண்டும். வருமானச் சான்றிதழ் மாநில அரசால் தீர்மானிக்கப்படும் ஆணையத்தால் வழங்கப்பட வேண்டும்.

³ மாநில அரசால் தீர்மானிக்கப்பட்ட தகுதிக்கான அளவுகோல்களைப் பின்பற்றாமல், நிர்வாக ஒதுக்கீடு, NRI ஒதுக்கீடு, உடனடி சேர்க்கைகள் போன்றவை உட்பட.

வ.எண்	அம்சங்கள்	விவரங்கள்
4	கல்வி பிரிவின் முழு காலத்திற்கான உதவித்தொகை கூறுகள்	
	(அ) கல்விக் கட்டணம் உட்பட திரும்பப்பெற இயலாத கட்டாயக் கட்டணங்கள்.	அரசின் கட்டண நிர்ணய/சீராபவு குழுவால் நிர்ணயிக்கப்பட்டபடி.
	(ஆ) கல்விக்கான வருடாந்திர கொடுப்பனவு ⁴ :	
	கல்வி பிரிவுகள்	விடுதி மாணாக்கர்கள் வெளி மாணாக்கர்கள்
	குரூப் 1: UG/PG நிலை தொழில்முறை பிரிவுகள்	₹13,500 ₹7,000
	குரூப் 2: பட்டம்/டிப்ளமோ/சான்றிதழ்க்கு வழிவகுக்கும் பிற தொழில்முறை பிரிவுகள்	₹9,500 ₹6,500
	குரூப் 3: குரூப் I & IIன் கீழ் சேர்க்கப்படாத UG/PG பிரிவுகள்	₹6,000 ₹3,000
	குரூப் 4: உயர்நிலைக்குப் பிந்தைய (Xஆம் வகுப்புக்குப் பிந்தைய நிலை) பட்டமற்ற பிரிவுகள் அனைத்தும்	₹4,000 ₹2,500
	(இ) திவ்யாங் மாணவர்களுக்கு கூடுதல் உதவித்தொகை	10 விழுக்காடு கூடுதல் உதவித்தொகை.
5	நிதியளிப்பு முறை	மத்திய மற்றும் மாநிலங்களுக்கு இடையே 60:40 ⁵ பகிர்வு விகிதம்.
6	மாணவர்களுக்கு உதவித்தொகை செலுத்தப்படும் வழிமுறை	DBT ⁶ மூலம்.

(ஆதாரம்: PMS-SC வழிகாட்டுதல்கள்)

3.3 செயல்முறை

PMS-SC வழிகாட்டுதல்களின்படி⁷, உதவித் தொகைக்கான விண்ணப்பம், ஆன்லைனில், உதவித்தொகை இணையதளத்தில், சாதிச் சான்றிதழ் மற்றும் வருமானச் சான்றிதழ் மற்றும் அனைத்து கல்விச் சான்றிதழ்களின் சுய சான்றொப்பமிடப்பட்ட நகலுடன் கல்வியாண்டின் நவம்பர் 30ஆம் தேதிக்குள் சமர்ப்பிக்கப்படலாம். அனைத்து வகையிலும் முழுமை பெற்ற விண்ணப்பங்கள், விண்ணப்பதாரர்கள் கல்வி கற்கின்ற அல்லது கடைசியாகக் கல்வி கற்ற நிறுவனத் தலைவரிடம் சமர்ப்பிக்கப்பட வேண்டும். இருப்பினும், 2020-26ன் PMS வழிகாட்டுதல்களின் பத்தி 9ன் படி, கல்வி நிறுவனத்தில் சேரும் அதே நாளில் அனைத்து மாணவர்களும்

⁴ 2021-22 முதல் பொருந்தும்.

⁵ 2020-21 முதல் பொருந்தும். 2020-21க்கு முன், அந்தந்த மாநில அரசின் தவிர்க்கவியலாத பொறுப்புக்கு மேல், மாநில அரசுகளால் மேற்கொள்ளப்பட்ட செலவினங்களுக்காக, 100 விழுக்காடு மத்திய உதவி மாநில அரசுகளுக்கு வழங்கப்பட்டது.

⁶ 2021-22 முதல் பொருந்தும், மாநில அரசின் பங்கு வழங்கப்பட்டதை உறுதிசெய்த பிறகு, மத்திய பங்கு மாணவர்களின் வங்கிக் கணக்குகளில் DBT முறையில் நேரடியாக செலுத்தப்படுகிறது.

⁷ PMS-SC வழிகாட்டுதல்கள் 2018ன், பத்தி 13.

உதவித் தொகைக்கான IT போர்ட்டில் விண்ணப்பிப்பதை நிறுவனங்கள்⁸ உறுதி செய்ய வேண்டும்.

திட்ட வழிகாட்டுதல்களில் பரிந்துரைக்கப்பட்ட ‘மீன்ஸ் டெஸ்ட்’⁹ன் படி, தகுதியான SC மாணவர்களுக்கு PMS-SC உதவித்தொகைகள் அனுமதிக்கப்படுகின்றன. அதன்படி, விண்ணப்பதாரர்கள் தங்களின் தகுதிச் சான்றுகளை நிரூபிக்கத் தேவையான மதிப்பெண் பட்டியல்கள், சாதி மற்றும் வருமானச் சான்றிதழ்களை இணைக்க/பதிவேற்றம் செய்ய வேண்டும்.

உரிய வருவாய் அதிகாரிகளால் வழங்கப்படும் வருமானச் சான்றிதழ், முதல் நிலையாக கல்வி நிறுவனங்களாலும், இரண்டாம் நிலையாக மாவட்டங்களாலும் சரிபார்க்கப்படுகிறது. அரசு/அரசு உதவி பெறும் கல்வி நிறுவனங்களில் உள்ள PMS-SC பயனாளிகளுக்கான தகுதி இரண்டு நிலைகளில் சரிபார்க்கப்படுகிறது. சுயநிதிக் கல்வி நிறுவனங்களில் உள்ள PMS-SC பயனாளிகளின் வருமானச் சான்றிதழ், மூன்றாம் நிலை சரிபார்ப்பிற்காக, தொழில்நுட்பக் கல்வி இயக்குநரகம் (DoTE), மருத்துவக் கல்வி இயக்குநரகம், கல்லூரிக் கல்வி இயக்குநரகம் போன்ற கல்வி நிர்வாகத் தலைமையகங்களுக்கு எடுத்துச் செல்லப்படுகிறது.

திட்ட வழிகாட்டுதல்களின்படி¹⁰, மாநிலம், முந்தைய ஆண்டின் பிப்ரவரி மாதம் 28ஆம் நாள் அல்லது அதற்கு முன், PMS-SC திட்டத்திற்கான மாநில அளவிலான வருடாந்திரத் திட்டத்தைத் (AAP) தயாரிக்க வேண்டும். AAPயானது, திட்டத்தின் இலக்குகள், தகுதி, ஏழ்மை நிலையில் இருந்த குடும்பங்களைத் திட்டத்தில் சேர்ப்பதற்கான தனிப்பட்ட முன்மொழிவுகள், பயனாளிகளை அடையாளம் காண்பதற்கான செயல்முறைகள், வேலை வாய்ப்பு தரும் கல்விப் பிரிவுகளை அடையாளம் காண்பது, கண்காணிப் அமைப்புகள் போன்றவற்றைத் தெளிவாக வழங்க வேண்டும். AAP மத்திய அரசால் மதிப்பிடப்பட்டு, நிதி முறையின் கீழ் குறிப்பிடப்பட்டுள்ள வருடாந்திர அதிகரிப்பின்படி, ஒவ்வொரு ஆண்டும் ஏப்ரல் 15க்கு முன் ஒவ்வொரு மாநிலத்திற்கான செலவினம் இறுதி செய்யப்படும்.

மாநிலத்தில் PMS-SCஐ செயல்படுத்துவதற்கான நிறுவன அமைப்பு விளக்கப்படம் 3.1ல் கொடுக்கப்பட்டுள்ளது.

⁸ புதுப்பித்தல் மாணவர்களைப் பொறுத்தமட்டில், மாணவர் அடுத்த வகுப்பிற்கு உயர்த்தப்பட்டு, விடுதி/வெளி மாணாக்கராக அதே படிப்பில் சேர்ந்துள்ளனர் என்பது கல்வி நிறுவனத்தில் இருந்து உறுதிசெய்யப்படுதல் மற்றும் மாணவர்களின் வருகை ஆகியவற்றின் அடிப்படையில் தானாகவே புதுப்பிக்கப்படும்.

⁹ நிதி உதவி பெற ஒருவர் தகுதியானவரா என்பதைத் தீர்மானிக்கும் முறை.

¹⁰ PMS-SC வழிகாட்டுதல்கள் 2020-26ன் பத்தி 14.

```

graph TD
    A[மாணவர்கள் ஆன்லைனில் மாநில உதவித்தொகை இணையதளம் மூலம்  
விண்ணப்பிக்கின்றனர் (https://ssp.tn.gov.in)] --> B[மாணவர் விவரங்களின் சரித்தன்மை குறித்து விண்ணப்பத்தின் விவரங்கள்  
நிறுவனத்தால் சரிபார்க்கப்படுகிறது]
    B --> C[விண்ணப்ப விவரங்கள் பரிந்துரைக்காக DADTWOக்கு அனுப்பப்படுகிறது]
    C --> D[சரிபார்ப்பிற்காக விண்ணப்பங்கள் HODக்கு  
(DoTE, DME, etc.) அனுப்பப்படுகிறது]
    D --> E[அனுமதி/பணம் செலுத்தத்திற்காக ADW  
இயக்குநரகத்திற்கு விண்ணப்பம்  
அனுப்பப்படுகிறது]
    D --> F[ஆம் இல்லை]
    F --> G[விண்ணப்பம்  
நிராகரிக்கப்படுகிறது]
    E --> H[மாநில PFMS போர்ட்டில் உதவித்தொகை  
அனுமதிக்கப்படும் பிரின்ட் பேமண்ட் அட்வைஸ் மூலம்  
மாணவர்களின் வங்கி கணக்குகளில் பணம்  
செலுத்தப்படுகிறது]

```

திட்ட வழிகாட்டுதல்களின்படி¹¹, மாநில அரசு, மே-ஜூன் மாதங்களில், திட்டங்களின் விவரங்களை அறிவித்து, மாநிலத்தின் முன்னணி செய்தித்தாள்களிலும், அந்தந்த வலைதளங்கள்/உதவித்தொகை இணையதளங்கள் மற்றும் பிற ஊடகங்கள் மூலமாகவும் விளம்பரம் செய்து விண்ணப்பங்களை அழைக்கிறது. அரசு, திட்டம் குறித்த பல்வேறு விழிப்புணர்வு நடவடிக்கைகளை மேற்கொண்டிருந்து செய்தித்தாள்கள் மூலம் விளம்பரங்களை வெளியிட்டிருந்தும் கூட, **பத்திகள் 3.4.1 முதல் 3.4.3 வரை குறிப்பிடப்பட்டுள்ளபடி**, தகுதியுடைய அனைத்து SC மாணவர்களும் இத்திட்டத்தின் கீழ் கொண்டு வரப்படவில்லை எனத் தணிக்கை கண்டது.

தெரிவு செய்யப்பட்ட எட்டு மாவட்டங்களில், EMIS தரவுகளின்படி¹², காணப்பட்ட மொத்த பள்ளிகளின் எண்ணிக்கை, AD & TW துறையின் உதவித்தொகை தரவுகளின்படி, PMS-SC மற்றும் PMS-ST உதவித்தொகை (XI மற்றும் XII வகுப்புகள் மட்டும்) இரண்டையும் பெறும் பள்ளிகளின் எண்ணிக்கையுடன் ஒப்பிடப்பட்டது.

¹² EMIS தரவு 2019-20 முதல் மட்டுமே கிடைப்பதாக இருந்தது. முன்னதாக, தரவு கைமுறையில் பராமரிக்கப்பட்டது.

தெரிவு செய்யப்பட்ட எட்டு மாவட்டங்களில், சராசரியாக 39 விழுக்காடு பள்ளிகள், 2019-22 காலகட்டத்தில், SC/ST மாணவர்களுக்கான PMS-SC மற்றும் PMS-ST உதவித்தொகையைப் பெறவில்லை என தணிக்கை பகுப்பாய்வு வெளிப்படுத்தியது (இணைப்பு 2.1).

இத்திட்டம் குறித்த போதிய விளம்பரம் மற்றும் விழிப்புணர்வு இல்லாததே பள்ளிகள் இதில் பங்கேற்காமைக்கான காரணமாக இருக்கக்கூடும். மேலும், தகுதியுள்ள SC/ST மாணவர்கள் உதவித்தொகை பெற இயலாமைக்கு இது வழி வகுத்திருக்கக்கூடும் எனவும் தணிக்கை கண்டது.

நிறைவுக் கூட்டத்தின் போது, செயலாளரும் DADWயும் தொடர்புடைய தரவுகளைத் துறை ஆராயும் பொருட்டு தணிக்கையிடம் அதைக் கோரினர். இது தொடர்பாக துறையால் எடுக்கப்பட்ட நடவடிக்கை எதிர்பார்க்கப்படுகிறது (ஆகஸ்ட் 2024).

3.4.2 தகுதி வாய்ந்த SC மாணவர்கள் திட்டத்தில் சேர்க்கப்படாதது

தகுதி வாய்ந்த SC பயணாளிகளின் தோராயமான எண்ணிக்கையைக் கண்டறிய, EMISன் படியான PMS-SC பெறுவதற்கு தகுதியுடைய XIஆம் வகுப்பு மாணவர்களின் எண்ணிக்கை, 2019-23¹³ காலக்கட்டத்தில் விண்ணப்பித்தவர்களின் எண்ணிக்கையுடன், இவ்விரண்டிற்கும் இடையே இருந்த இடைவெளியைக் கணக்கிடும் பொருட்டு ஒப்பிடப்பட்டது (அட்டவணை 3.2).

அட்டவணை 3.2: திட்டத்தில் சேர்க்கப்படாத தகுதி வாய்ந்த மாணவர்கள் (வகுப்பு XI)

கல்வி ஆண்டு	EMIS தரவுகளின்படி தகுதி வாய்ந்த பயணாளிகள்	AD & TW தரவுத்தளத்தின்படி புதிய விண்ணப்பதாரர்களின் எண்ணிக்கை	திட்டத்தில் சேர்க்கப்படாத தகுதி வாய்ந்த மாணவர்கள்	
			எண்கள்	விழுக்காடு
2019-20	1,80,209	1,27,124	53,085	29
2020-21	1,85,276	1,48,384	36,892	20
2021-22	2,03,416	1,55,110	48,306	24
2022-23	1,73,642	இல்லை	-	-

(ஆதாரம்: SE துறையால் வழங்கப்பட்ட EMIS தரவு மற்றும் AD & TW துறையால் வழங்கப்பட்ட உதவித்தொகை தரவுகளின் தரவுப் பகுப்பாய்வு)

அட்டவணை 3.2ல் கொடுக்கப்பட்டுள்ளபடி, PMS-SC திட்டத்தில் சேர்க்கப்படாத தகுதிபெற்ற XIஆம் வகுப்பு மாணவர்கள், 2019-22ல், 20 முதல் 29 விழுக்காடு வரை இருந்தனர். தகுதியுடைய பயணாளிகள் முனைப்புடன் அடையாளம் காணப்படாத நிலையில், இத்திட்டத்தை அறிந்து உதவித்தொகைக்கு விண்ணப்பிக்கும் மாணவர்களுக்கு மட்டுமே இத்திட்டம் பயனளித்து வந்தது.

மாநில உதவித்தொகை இணையதளம், 2023-24ல் அறிமுகப்படுத்தப்பட்டு, அனைத்து துறைகளிலும் உள்ள அனைத்து தரவுத்தளங்களின் API ஒருங்கிணைப்புடன், வலுவான ஓரிட நிறுத்த வசதியை (one stop

¹³ EMIS தரவு 2019-20 முதல் மட்டுமே கிடைப்பதாக இருந்தது. முன்னதாக, தரவு கை முறையில் பராமரிக்கப்பட்டது.

facility) வழங்குவதை நோக்கமாகக் கொண்டிருக்கிறது என அரசு பதிலளித்தது (ஜூலை 2024). மேலும், 2023-24 முதல் அமலுக்கு வந்த EMIS மற்றும் UMISஐப் பயன்படுத்துவதன் மூலம், தகுதியுடைய அனைத்து பயணாளிகளின் தரவைப் பெற்று அவர்களுக்கு திட்டப் பலன்களை துறையால் அளிக்க இயலும் என்று பதிலில் கூறப்பட்டது.

3.4.3 மிகவும் ஏழ்மை நிலையில் இருந்த குடும்பங்களைச் சேர்ந்த தகுதியான மாணவர்களை அடையாளம் காணாதது

PMS-SC வழிகாட்டுதல்கள்¹⁴, மாநில அரசு பல்வேறு ஆதாரங்களில் இருந்து மிகவும் ஏழ்மை நிலையில் இருந்த குடும்பங்களைக் கண்டறிந்து, தகுதியுள்ள மாணவர்களைச் சேர்க்க சிறப்பு முயற்சிகள் மேற்கொள்ளப்பட வலியுறுத்துகிறது. அத்தகைய மாணவர்களில் SECC-2011ன்படி மூன்று அல்லது அதற்கு மேற்பட்ட பற்றாக்குறை உள்ள SC குடும்பங்களைச் சேர்ந்தவர்களும் அடங்குவர். இதில் ஒன்று அல்லது இரண்டு பெற்றோருமே கல்வியறிவு இல்லாதவர்களும் மாநில அரசு/நகராட்சி/உள்ளாட்சிப் பள்ளியில் X வகுப்பு தேர்ச்சி பெற்ற பெற்றோர்களும் காணப்பட்டனர். மேலும், கல்வியாண்டு 2021-22ல், PMS-SCன் கீழ் மத்திய அரசு, பயணாளிகளின் மாநில வாரியான தற்காலிக இலக்குகளை நிர்ணயிக்கும் போது, மொத்த இலக்காக நிர்ணயிக்கப்பட்ட 7,71,162 பயணாளிகளுள், மிகவும் ஏழ்மை நிலையில் இருந்த பயணாளிகளுக்கான இலக்காக 2,57,054 மாணவர்களை நிர்ணயித்திருந்தது.

இருப்பினும், மிகவும் ஏழ்மை நிலையில் இருந்த குடும்பங்களை அடையாளம் காண, அரசு சிறப்பு முயற்சிகளை மேற்கொள்ளவில்லை அல்லது சிறப்பு நடவடிக்கைகள் எடுக்கவில்லை என்பதை தணிக்கைக் கவனித்தது. மேலும், மத்திய அரசின் 2021-22ஆம் ஆண்டிற்கான இலக்கான 7.71 இலட்சம் மாணவர்களுக்கு எதிராக, 6.95 இலட்சம் மாணவர்கள் மட்டுமே இத்திட்டத்தில் பயனடைந்துள்ளனர். இது, திட்டத்தின் பலன் அடையப்படுவதில் 10 விழுக்காடு குறைபாட்டிற்கு¹⁵ வழிவகுத்தது.

அரசு, 2021-22 முதல் 2024-25 ஆண்டுகளுக்கான AAPகளை, PMS-SCக்காக, மத்திய அரசுக்கு அனுப்பும்போது¹⁶, உதவித்தொகைத் தரவுகளுடன் மிகவும் ஏழ்மை நிலையில் இருந்த குடும்பங்கள் தொடர்பான தரவுகள் பதிவேற்றப்படும் என்று கூறியது. மேலும், மாநிலத்தின் ஊரக வளர்ச்சித் துறையால் மேற்கொள்ளப்பட்ட SECC கணக்கெடுப்பு, SC குடும்பங்களில் இருந்து மிகவும் ஏழ்மை நிலையில் இருந்த குடும்பங்களைக் கண்டறிந்து, திட்டத்தின் கீழ் அவர்களைச் சேர்க்க பயன்படுத்தப்படும் என்றும் கூறப்பட்டது.

இருப்பினும், 2021-22லிருந்து AAPகளில் மிகவும் ஏழ்மை நிலையில் இருந்த குடும்பங்கள் தொடர்பான தரவுகளைப் பெற அரசு உறுதியளித்திருந்தாலும்,

¹⁴ PMS-SC வழிகாட்டுதல்கள், 2020-26ன் பத்திகள் 6.2 மற்றும் 6.3.

¹⁵ $(7.71 - 6.95)/7.71 \times 100$.

¹⁶ AAP 2021-22 (நவம்பர் 2021); AAP 2022-23 (ஏப்ரல் 2022); AAP 2023-24 (ஏப்ரல் 2023) மற்றும் AAP 2024-25 (ஜூலை 2024).

போதுமான முயற்சிகள் எடுக்கப்படவில்லை அல்லது விழிப்புணர்வு முகாம்கள் நடத்தப்படவில்லை எனத் தணிக்கை கண்டது. மேலும், மிகவும் ஏழ்மை நிலையில் இருந்த SC குடும்பங்களை அடையாளம் காண பயன்படுத்தப்பட்ட ஊரக வளர்ச்சித் துறையின் கணக்கெடுப்பு விவரங்கள் தணிக்கைக்கு சமர்ப்பிக்கப்படவில்லை.

இவ்வாறு, போதிய விளம்பரமின்மை, தகுதியான பயணாளிகளைக் கண்டறிவதற்கு, தரவைப் பயன்படுத்தாதது மற்றும் மிகவும் ஏழ்மை நிலையில் இருந்த குடும்பங்களைச் சேர்ந்த மாணவர்களைக் கண்டறிவதில் அரசிடம் காணப்பட்ட குறைபாடுகள் ஆகியவற்றால் கணிசமான எண்ணிக்கையிலான தகுதியான SC/ST பயணாளிகளுக்கு உதவித்தொகை கிடைக்க இயலாமற்போனது.

பரிந்துரை 1:

மத்திய அரசின் நிதியுதவித் திட்டங்களின் கீழ் கல்வி உதவித்தொகை பெறத் தகுதிபெறும் மிக ஏழ்மை நிலையிலுள்ள குடும்பங்களில் இருந்து தகுதியுள்ள SC/ST மாணவர்களைச் சேர்க்கும் பொருட்டு, பயணாளிகளை முனைப்புடன் அடையாளம் காணவும், அதற்கான விளம்பர நடவடிக்கைகளை மேற்கொள்ளவும் அரசு தீவிர நடவடிக்கை எடுக்க வேண்டும்.

3.4.4 இலவச அட்டை வழங்கல்

PMS-SC வழிகாட்டுதல்கள், 2021ன் படி, கல்விக் கட்டணம் மற்றும் விடுதிக் கட்டணங்களை முன்கூட்டியே செலுத்தாமல் தகுதியுள்ள அனைத்து மாணவர்களும் கல்வி நிறுவனங்களில் சேர்க்கப்படுவதற்கு ‘இலவச அட்டை’ மாநில அரசால் வழங்கப்பட வேண்டும். இது, திட்ட வழிகாட்டுதல்களின்படி, தொகையானது மாணவரின் கணக்கில் செலுத்தப்படும்போது, அத்தொகையை, மாணவரிடமிருந்து வசூலிக்கும்படி கல்வி நிறுவனத்திற்கு அறிவிக்கப்படும் என்ற நிபந்தனையுடன் வழங்கப்படுகிறது.


இலவச அட்டை, தகுதியுள்ள மாணவர்களுக்கு, அரசால் இன்னும் வழங்கப்பட வேண்டிய நிலையிலேயே இருப்பதாகத் தணிக்கை கண்டது.

நிறைவுக் கூட்டத்தின் போது, இலவச அட்டை வழங்குவதில் இருந்த சில சிக்கல்கள் இருப்பதை ஏற்று PMS-SC நிலைக்கு மாறும் Pre MS-SC மாணவர்களுக்கு முதலில் இலவச அட்டை வழங்கத் துறை திட்டமிட்டுள்ளதாக DADW கூறினார்.

இருப்பினும், வழிகாட்டு நெறிமுறைகள் வெளியிடப்பட்டு மூன்று ஆண்டுகள் ஆகியும் இலவச அட்டை வழங்கப்படாததால், தகுதியுள்ள மாணவர்கள் கல்விக் கட்டணம் மற்றும் விடுதிக் கட்டணங்களை முன்கூட்டியே செலுத்தாமல் கல்வி நிறுவனங்களில் சேர்க்கை பெற முடியாத நிலை ஏற்பட்டிருந்ததைத் தணிக்கை கவனித்தது.

3.4.5 PMS-SC பயணாளிகளின் இடைநிறுத்தம்/நீக்கம்

விளக்கப்படம் 3.2ல் காட்டப்பட்டுள்ளபடி, 52 தெரிவு செய்யப்பட்ட கல்வி நிறுவனங்களில், 2017-22 ஆண்டுகளில், எட்டு மாவட்டங்களில் 1,202 மாணவர்கள் இடைநிறுத்தம் செய்திருந்தனர்/ நீக்கப்பட்டனர்.



(ஆதாரம்: துறை வழங்கிய உதவித்தொகை தரவுத்தளத்தின் தரவு பகுப்பாய்வு)

அடுத்த ஆண்டில் மாணவரின் உதவித்தொகை புதுப்பிக்கப்பட்டுள்ளதா என்பதைச் சரிபார்ப்பதற்காக மாணவர்களின் உதவித்தொகை ID ஒரு தனிப்பட்ட அடையாளங்காட்டியாக எடுத்துக் கொள்ளப்பட்டு, பயணாளிகளின் தரவுத்தளம் பகுப்பாய்வு செய்யப்பட்டது. இப்பகுப்பாய்வில், கல்வியாண்டிற்கு அடுத்த ஆண்டில், மாநில அளவில் 37,553 மாணவர்கள் இடைநிறுத்தம் செய்திருந்தது/நீக்கப்பட்டிருந்தது வெளியானது (இணைப்பு 2.2).

PMS-SC வழிகாட்டுதல்களின்படி¹⁷, மாநிலங்கள், அனைத்து மேல்நிலை பள்ளிகளையும் உட்படுத்தி பள்ளியின் சேர்க்கைக்கான மாணவர்களை ஒரு ஒழுங்குமுறையில் அடையாளம் காண்பதும் மற்றும் XII வகுப்பிற்குப் பிறகு கல்வி நிறுத்தம் செய்த மாணவர்களை மீண்டும் உயர்கல்வியில் சேர உனக்குவிப்பதும் அவசியமாகிறது.

இருப்பினும், இடைநிறுத்தம் செய்த மாணவர்கள் மீண்டும் சேர்வதை உனக்குவிக்க துறை அல்லது கல்வி நிறுவனங்கள் போதுமான நடவடிக்கைகள் எடுக்கவில்லை எனத் தணிக்கை கண்டது. இது, PMS-SC உதவித்தொகையின் நோக்கத்தை தோற்கடிக்கும் வகையில் இருந்தது.

நிறைவுக் கூட்டத்தின் போது, தணிக்கை மூலம் வழங்கப்பட்ட தரவுகளை துறை பகுப்பாய்வு செய்யும் என்று DADW கூறினார். இது தொடர்பாக துறையால் எடுக்கப்பட்ட நடவடிக்கை எதிர்பார்க்கப்படுகிறது (ஜூன் 2024).

¹⁷ PMS வழிகாட்டுதல்கள், 2020-26ன் பத்தி 6.5.


3.5 திட்டமிடல் மற்றும் நிதி மேலாண்மை

PMS-SC திட்டம், 2019-20 வரை மாநில அரசுகளால் செயல்படுத்தப்பட்டது. இக்காலகட்டத்தில், மாநிலங்கள், தங்களது தவிர்க்கவியலாத பொறுப்புகளுக்கு கூடுதலாக, திட்டங்களின் கீழ் மேற்கொள்ளப்பட்ட மொத்த செலவினங்களுக்கான 100 விழுக்காடு CAயினையும் மத்திய அரசிடமிருந்து பெற்றன. நிதியளிப்பு முறை, தவிர்க்கவியலாத பொறுப்பு முறையிலிருந்து மத்திய மற்றும் மாநிலங்களுக்கு இடையேயான 60:40 பகிர்வு விகிதம் என்ற நிலையான வடிவத்திற்கு 2020-21ல் மாற்றியமைக்கப்பட்டது.

கல்வியாண்டு 2021-22 முதல், PMS-SCகான மத்திய பங்கானது, தொடர்புடைய மாநில அரசின் பங்கு வழங்கப்பட்டதை உறுதிசெய்த பிறகு மாணவர்களின் வங்கிக் கணக்குகளில் நேரடியாக DBT முறையில் செலுத்தப்படுகிறது. நிர்வாக மானியத்திற்குத் தேவைப்படும் நிதியைத் தவிர வேறு எந்த மத்திய நிதியும் இத்திட்டத்தின் கீழ் மாநில அரசுகளுக்கு வழங்கப்படமாட்டாது.

3.5.1 மாணவர்களின் உள்ளடக்கம் மற்றும் மேற்கொள்ளப்பட்ட செலவினங்கள்

2017-23 காலகட்டத்தில் வழங்கப்பட்ட உதவித்தொகைகளின் எண்ணிக்கை மற்றும் மேற்கொள்ளப்பட்ட செலவினம் விளக்கப்படம் 3.3ல் கொடுக்கப்பட்டுள்ளது.



(ஆதாரம்: 2021-25 ஆண்டுகளுக்கான AAPகள்)

3.5.2 நிதி இருப்பு மற்றும் உதவித்தொகை வழங்கல்

PMS-SC உதவித்தொகையின், 2017-23 காலகட்டத்திற்கான நிதி இருப்பு மற்றும் வழங்கல் அட்டவணை 3.3ல் வழங்கப்பட்டுள்ளது.

அட்டவணை 3.3: 2017-23 காலகட்டத்தில் நிதிகளின் வரவினம் மற்றும் செலவினம்

(₹ கோடியில்)

ஆண்டு	தொடக்க இருப்பு	கோரப்பட்ட நிதி/ வருடாந்திர தேவை	தவிர்க்க- வியலாத பொறுப்பு/சரா சரி தேவை	பெறப்பட்ட நிதி		மொத்த நிதி இருப்பு	மொத்த செல- வினம்	இறுதி இருப்பு
				மத்திய பங்கு	மாநில பங்கு			
(1)	(2)	(3)	(4)	(5)	(6)	(7) = (5)+(6)+(2)	(8)	(9) = (7)-(8)
2017-18	(-) 1,841.70	1,689.33	1,526.46	434.48	1,526.46	119.26	1,689.33	(-) 1,570.10
2018-19	(-) 1,570.10	1,431.24	1,526.46	1,407.38	1,431.24	1,268.55	1,431.24	(-) 162.69
2019-20	(-) 162.69	1,245.38	1,526.46	925.60	1,245.38	2,008.29	1,245.38	762.91
2020-21	762.91	1,089.15	435.60	120.23	435.60	1,318.74	1,089.15	229.70
2021-22	மத்திய	229.70	608.66	-	-	-	-	-
	மாநில	-	441.58	441.58	-	513.02	441.58	71.44
2022-23	மத்திய	-	-	-	-	-	-	-
	மாநில	71.44	461.42	461.42	-	533.07	472.01	61.06

(ஆதாரம்: ADWன் இயக்குநரகத்தால் வழங்கப்பட்ட விவரங்கள்)

- மாநில மற்றும் மத்திய பங்குகள், 2021-22 முதல், வெவ்வேறு நேரங்களில் தனித்தனியாக செலுத்தப்பட்டு வருகின்றன மற்றும் மத்திய பங்கு PFMS போர்ட்டலில் வழங்கப்படவில்லை. செயல்படுத்தும் முகமையான மாநில அரசு, பயனாளிகளுக்கு வழங்கப்பட்ட மத்திய பங்குகள் குறித்த விவரங்களைக் கொண்டிருக்கவில்லை. இதனால் அனைத்து பயனாளிகளுக்கும் வழங்கப்பட்ட உதவித்தொகை ஒரே அளவிலானதா என்பதை அறிய இயலவில்லை என தணிக்கை கண்டது.

3.5.3 நிதி மாற்றம்

GFR, 2017ன் விதி 230(8)ன் படி, வழங்கப்பட்ட நிதியிலிருந்து பெறப்படும் வட்டியானது, அந்தந்த தொகுதிகளுக்கு விகிதாச்சார அடிப்படையில் கட்டாயமாக அனுப்பப்படுவதை தனித்த நோடல் முகமை (Single Nodal Agency - SNA) உறுதி செய்யும். இருப்பினும், திரட்டப்பட்ட மொத்த வட்டித்தொகையும் மத்திய அரசிற்கான அதன் பங்கு பிரிக்கப்படாமல், மாநில அரசு கணக்கிலேயே வைக்கப்பட்டு வந்ததைத் தணிக்கை கவனித்தது.

GoI வழிகாட்டுதல்களின்படி¹⁸, SNAகள், பெறப்பட்ட அனைத்து நிதிகளையும் SNA கணக்கில் மட்டுமே வைத்திருக்கும் மற்றும் நிலையான வைப்பு/பிளேக்-கணக்கு/மல்டி-ஆப்ஷன் வைப்பு கணக்கு/கார்ப்பரேட் லிக்விட் கால வைப்பு (Corporate Liquid Term Deposit - CLTD) கணக்கு போன்றவற்றுக்கு¹⁹ கணக்கை மாற்றாது. இருப்பினும், ADWன் இயக்ககம் தனது SB கணக்கிலிருந்து 15-03-2022 மற்றும் 31-03-2022க்கு இடையே பல்வேறு தேதிகளில், ₹55.50 கோடியைத் திரும்ப எடுத்துக் கொண்டது. மேலும், 35 நிலையான வைப்புகளாகப்²⁰ பிரித்து IDBI வங்கியில்

¹⁸ நிதி அமைச்சகம், செலவினத் துறை (PFMS பிரிவு)யின் 23-03-2021 தேதியிடப்பட்ட அலுவலக குறிப்பாணை.

¹⁹ திட்டத்தின் கீழ் மேற்கொள்ளப்பட வேண்டிய செலுத்தங்கள் தவிர மற்ற நிதிகள் வேறு எந்த வங்கிக் கணக்கிற்கும் அனுப்பப்படமாட்டாது.

²⁰ ₹1.5 கோடி × 34; ₹0.5 கோடி × 1.

91 நாட்களுக்கு டெபாசிட் செய்திருந்ததை தணிக்கை கவனித்தது. நிதியாண்டு 2021-22ன் இறுதியில் செயல்படுத்தப்பட்ட இந்த நடவடிக்கை, நடைமுறையில் இருக்கும் வழிகாட்டுதல்களுக்கு எதிரானது.

நிறைவுக் கூட்டத்தின் போது, நிலையான வைப்புத்தொகைகளுக்கு நிதியைத் திருப்புவது விதிமீறல் என்பதை செயலாளர்/DADW ஒப்புக்கொண்டார். அனைத்து FD கணக்குகளும் முடிக்கப்பட்டு, வட்டி முறையாக அரசுக் கணக்கில் செலுத்தப்பட்டது என அரசு பதிலளித்தது (ஜூலை 2024). உதவித்தொகை நிதிகள் 2021-22 முதல் SNA கணக்கில் பராமரிக்கப்பட்டு வருவதால் இனி நிதிகளை FDகளாக மாற்றுவதற்கான வாய்ப்புகள் இல்லை என்றும் பதிலில் கூறப்பட்டது.

3.6 உதவித்தொகைக்கான விண்ணப்பம் மற்றும் சரிபார்ப்பு

திட்ட வழிகாட்டுதல்களின்படி²¹, தங்கள் கல்வி நிறுவனங்களில் அனுமதிக்கப்பட்ட அனைத்து மாணவர்களும், அந்த நிறுவனங்களில் சேரும் அதே நாளில் உதவித்தொகைக்கான தகவல் தொழில்நுட்ப இணையதளத்தில் விண்ணப்பிப்பதை கல்வி நிறுவனங்கள் உறுதி செய்ய வேண்டும். புதுப்பித்தல் மாணவர்களைப் பொறுத்தவரை மாணவர் அடுத்த வகுப்பிற்கு உயர்வு பெற்று, விடுதி/வெளி மாணவராக அதே படிப்பில் சேர்ந்துள்ளனர் என்பதையும் மாணவரின் வருகைப் பதிவையும் அவரது கல்வி நிறுவனம் சரிபார்த்து உறுதிப்படுத்துவதன் அடிப்படையில் மாணவர் தானாக புதுப்பிக்கப்படுவர்.

3.6.1 பல்வேறு நிலைகளில் விண்ணப்பங்களின் செயலாக்கத்திற்கான கால வரம்பு இல்லாதது

இணையதளம், 2017-23 காலக்கட்டத்தில், AYன் டிசம்பர் மாதம் மற்றும் அடுத்த ஆண்டின் ஜனவரி மாதங்களுக்கு இடையே தாமதமாகத் தொடங்கப்பட்டது. இத்தாமதத்தால், பத்தி 3.7.1ல் குறிப்பிடப்பட்டுள்ளபடி, ADWன் இயக்ககத்தால் உதவித்தொகை அனுமதிக்கப்படுவதிலும் மாணவர்களுக்கு உதவித்தொகை வழங்கப்படுவதிலும் தாமதம் ஏற்பட்டது.

பல்வேறு கல்வி மற்றும் பாடப் பிரிவுகளுக்கு வெவ்வேறு கல்வி காலெண்டர்கள் பின்பற்றப்படுவதால், விண்ணப்பங்களைப் பெறவும் அவற்றைச் செயலாக்கவும் உறுதியான ஒரு கால வரம்பை பின்பற்றுவதில் துறைக்கு சிரமம் ஏற்படுவதாக அரசு பதிலளித்தது (ஜூலை 2024). தகுதியுள்ள அனைத்து விண்ணப்பங்களும், அந்தந்த கல்வியாண்டிற்குள் செயலாக்கப்பட்டு வழங்கப்படுவதை துறை உறுதி செய்கிறது. மேலும், AD&TW உதவித்தொகை இணையதளம், 2022-23 முதல், ஒருங்கிணைந்த மாநில உதவித்தொகை இணையதளத்திற்கு மாறியுள்ளது. மேலும், DBT மூலம் பகிர்வு முறையின் (60:40) படி உதவித்தொகை வழங்கப்படுகிறது. இக்காரணங்களால் மத்திய அரசின் தேசிய உதவித்தொகை இணையதளத்துடன் கால வரம்புகள் பொதுப்படையாக இணைக்கப்பட்டுள்ளன.

²¹ PMS-SC வழிகாட்டுதல்கள், 2020-26ன் பத்தி 9.

இருப்பினும், திட்ட வழிகாட்டுதல்களின்படி IT போர்ட்டில் மாணவர்களின் விண்ணப்பச் செயலாக்கமும் உதவித்தொகை இணையதளத்தில் மாணவர்கள் விவரங்கள் கல்வி நிறுவனத்தால் சரிபார்க்கப்படுவதும், சேர்க்கையின் அதே நாளிலேயே மேற்கொள்ளப்பட வேண்டும் எனத் தணிக்கை கண்டது.

3.6.2 உதவித்தொகை விண்ணப்பங்களின் போதிய ஆய்வின்மை

உதவித்தொகை விண்ணப்பங்கள் ADWன் இயக்கத்தால் அனுமதிக்கப்படுவதற்கு முன்னதாக நிறுவன அளவிலும் மாவட்ட அளவிலும் (DADTWO) மற்றும் துறைகளின் நிர்வாகத் தலைவர்களாலும்²² ஆய்வுக்கு உட்படுத்தப்படும். இருப்பினும், உதவித்தொகை விண்ணப்ப ஆவணங்களின் ஆய்வு மற்றும் உதவித்தொகை தரவுகளின் மீதான பகுப்பாய்வு பின்வருவனவற்றை வெளிப்படுத்தியது:

- தெரிவு செய்யப்பட்ட கல்வி நிறுவனங்கள்/பள்ளிகளில், 2,766 விண்ணப்பங்களுள் 758 விண்ணப்பங்களில்²³ (27 விழுக்காடு) வருமானம்/சாதிச் சான்றிதழ்கள் இணைக்கப்படவில்லை.
- PMS-SC வழிகாட்டுதல்களின்படி²⁴, 16 பிப்ரவரி 2017 முதல் ஆதார் அனைத்து உதவித்தொகை திட்டங்களுக்கும் அடையாள ஆவணமாக உள்ளது. உதவித்தொகையின் 2020-21ஆம் ஆண்டிற்கான தரவுத்தளத்தின் மீதான பகுப்பாய்வு 165 பயனாளிகள்²⁵ தவறான ஆதார் எண்கள் வழங்கியிருந்ததை வெளிப்படுத்தியுள்ளது.
- துறையின் உதவித்தொகை பயனாளிகளின் தரவுத்தளத்தை மற்ற பல்வேறு தரவுத்தளங்களுடன்²⁶ ஒப்பிடுகையில், 20,509 SC மாணவர்களின் பெற்றோரின் வருமானம் ஆண்டு வரம்பான ₹2.50 இலட்சத்தை மீறியிருந்ததால், 2017-23 காலகட்டத்தில், அனுமதியற்ற தொகையாக ₹41.95 கோடி வழங்கப்பட நேரிட்டது (இணைப்பு 2.4).

²² கல்லூரி கல்வி இயக்குநர், தொழில்நுட்ப கல்வி இயக்குநர், மருத்துவ கல்வி இயக்குநர் போன்றவர்கள்.

²³ வருமானம் மற்றும் சாதிச் சான்றிதழ்கள் முறையே 708 மற்றும் 638 விண்ணப்பங்களில் இணைக்கப்படவில்லை. இரண்டிலும் இருந்த (overlapped) விண்ணப்பங்களை சரிசெய்த பிறகு தகுதியற்ற விண்ணப்பங்களின் எண்ணிக்கை அடையப்பெற்றது.

²⁴ PMS-SC வழிகாட்டுதல்கள், 2020-26ன் பத்திகள் 11.15 மற்றும் 11.6.

²⁵ ஒரு பயனாளியின் ஆதார் '(அப்போஸ்ட்ரோபி) உடன் தொடங்குகிறது, ஒரு மாணவரது ஆதார் '0' உடன் தொடங்குகிறது, இரண்டு பயனாளிகளின் ஆதார் '1' உடன் தொடங்குகிறது, 153 பயனாளிகளின் ஆதார் தவறானது என காட்டப்பட்டுள்ளது, ஒரு பயனாளிக்கு நான்கு இலக்கங்கள் கொண்ட ஆதார் மட்டுமே இருந்தன. ஆறு பயனாளிகள் 11 இலக்க ஆதார் எண்ணைக் கொண்டிருந்தன மற்றும் ஒரு ஆதார் எண் '999999999999' என காட்டப்பட்டிருந்தது.

²⁶ பயனாளிகளின் பெற்றோரின் வருமான வரி விவர அறிக்கை, தமிழ்நாடு PAG (A&E)-யிடமிருந்து பெறப்பட்ட ஓய்வூதிய தரவு, TNEGAயிலிருந்து வருமான சான்றிதழ் தரவு, பள்ளி கல்வித் துறையின் EMIS தரவுத்தளம் போன்றவை.

அரசு பின்வருமாறு பதிலளித்தது (ஜூலை 2024):

- தவறான ஆதார் எண்களைக் கொண்ட மாணவர்களின் ஆதார் விவரங்களையும், அவர்களின் தற்போதைய கல்வி நிலையையும் ஆதாரங்களுடன் வழங்க கல்வி நிறுவனங்கள் கேட்டுக்கொள்ளப்பட்டுள்ளன (ஜூன் 2024). நிறுவனங்களிடமிருந்து பெறப்பட்ட பதிலின் அடிப்படையில் தேவையான இடங்களில் உதவித்தொகை மீளப்பெறும் நடவடிக்கை தொடங்கப்பட்டுள்ளது.
- வருவாய்த் துறையால் வழங்கப்பட்ட வருமானச் சான்றிதழின் அடிப்படையில் உதவித்தொகை அனுமதிக்கப்பட்டது. இருப்பினும், தேவையான இடங்களில் உதவித்தொகை மீளப்பெறுதல் நடவடிக்கை தொடங்கப்பட்டுள்ளது (ஜூன் 2024).

3.6.3 சுயநிதிக் கல்வி நிறுவனங்களில் நிர்வாக ஒதுக்கீட்டின் கீழ் அனுமதிக்கப்பட்ட மாணவர்களுக்கு வழங்கப்பட்ட கல்வி உதவித்தொகையின் தகுதியற்ற அனுமதி

PMS-SC வழிகாட்டுதல்களின்படி²⁷, மாநில அரசால் தீர்மானிக்கப்பட்ட தகுதி அளவுகோல்களைப் பின்பற்றாமல் சுய விருப்பு மற்றும் வெளிப்படைத்தன்மையற்ற முறையில் நிரப்பப்பட்ட அனைத்து இடங்களும் (நிர்வாக ஒதுக்கீடு, NRI ஒதுக்கீடு, உடனடி சேர்க்கை (spot admission) உட்பட) PMS-SCக்கு தகுதியற்றவை மற்றும் கட்டணங்கள் திருப்பிச் செலுத்தப்பட மாட்டாது.

தமிழ்நாட்டில், நிர்வாக ஒதுக்கீட்டின் கீழ் தங்கள் உறுப்பினர் கல்லூரிகளில் மாணாவர் சேர்க்கைக்கான செயல்முறையை மேற்கொள்ளவும், தரவரிசைப் பட்டியலைத் தயாரிக்கவும் பல்வேறு கூட்டமைப்புகள்/சங்கங்களுக்கு²⁸ ஒரு குழு²⁹ அனுமதி வழங்குகிறது. தரவரிசைப் பட்டியல் குழுவின் ஒப்புதல் பெற்று வெளியிடப்பட்ட உடன் மாணவர் சேர்க்கை தொடங்குகிறது.

²⁷ PMS-SC வழிகாட்டுதல்கள், 2018ன் பத்தி VI iii (அ) மற்றும் PMS-SC வழிகாட்டுதல்கள், 2020-26ன் பத்தி 5.9ன் கீழுள்ள குறிப்பு, இருப்பினும், சேர்க்கை செயல்பாட்டில் தன்னிச்சை/சுயவிருப்பு இல்லாதிருந்தாலும், படிப்புக்கான கட்டணமானது, உரிய அதிகாரத்தால் அமைக்கப்பட்ட கட்டண நிர்ணயம்/சீராய்வு குழுவால் நிர்ணயிக்கப்பட்டிருந்ததாலும் அந்த இடங்கள் நிர்வாக ஒதுக்கீடு இடங்களாக கருதப்பட மாட்டாது. இது டிசம்பர் 2019ல் அரசுக்கு மத்திய அரசால் தெளிவுபடுத்தப்பட்டது.

²⁸ (அ) தமிழ்நாட்டில் உள்ள சுயநிதி தொழில்முறை கலை மற்றும் அறிவியல் கல்லூரிகளின் கூட்டமைப்பு, சென்னை (ஆ) கோயம்புத்தூர் அண்ணா பல்கலைக்கழக இணைப்புக் கல்லூரிகள் மேலாண்மை சங்கம், கோயம்புத்தூர்; (இ) திருநெல்வேலி அண்ணா தொழில்நுட்ப பல்கலைக்கழக சுயநிதி பொறியியல் கல்லூரிகள் மேலாண்மை சங்கம், திருநெல்வேலி மற்றும் (ஈ) தமிழ்நாடு சுயநிதி கலை, அறிவியல் மற்றும் மேலாண்மை கல்லூரிகள் சங்கம், கோயம்புத்தூர்.

²⁹ ஒழுங்குமுறைக்கான குழு - சுயநிதி தொழில்முறை கலை மற்றும் அறிவியல் கல்லூரிகள் மற்றும் சுயநிதிக் கல்வி நிறுவனங்களின் பல்வேறு தொழில்முறை படிப்புகள் மூலம் தொழில்முறை படிப்புகளுக்கான மாணவர் சேர்க்கையை கண்காணிக்கிறது.

தெரிவு செய்யப்பட்ட இரண்டு மாவட்டங்களில்³⁰, ஏழு கல்வி நிறுவனங்களின்³¹ மீதான சோதனைச் சரிபார்ப்பில், கல்லூரிகள், நிர்வாக ஒதுக்கீட்டின் கீழ், தங்கள் சொந்த செயல்முறையைப் பயன்படுத்தி மாணவர்களைச் சேர்த்து, பின்னர் அனுமதிக்கப்பட்ட மாணவர்களின் பட்டியலை ஒப்புதல்/அங்கீகாரத்திற்காக கூட்டமைப்பிடம் சமர்ப்பித்தது வெளியானது.

ADWன் இயக்ககத்தின் தரவுத்தளம் மற்றும் தெரிவு செய்யப்பட்ட கல்வி நிறுவனங்களின் பதிவுகள்³² மீதான பகுப்பாய்வு, 2017-23 காலக்கட்டத்தில், தரவரிசைப் பட்டியல் வெளியிடப்படும் முன்னதாகவே மேலாண்மையின் கீழ் 8,119 மாணவர்கள் சேர்க்கப்பட்டிருந்ததை வெளிப்படுத்தியது. இது, குழுவின் வழிகாட்டுதல்களை மீறுவதாக இருந்தது. இருப்பினும், இணைப்பு 3.1ல் கொடுக்கப்பட்டுள்ளபடி, உதவித்தொகைக்கான விண்ணப்பங்கள் செயலாக்கப்பட்டு 8,119 மாணவர்களுக்கு ₹95.80 கோடி வழங்கப்பட்டது.

மேற்கூறப்பட்ட செயல்முறை வெளிப்படைத்தன்மையற்றதாக இருப்பதாலும், கல்வி நிறுவனங்களின் தன்னிச்சையான மாணவர் சேர்க்கையை சுட்டிக்காட்டியதாலும், PMS-SC வழிகாட்டுதல்களின்படி, மேற்கூறப்பட்ட மாணவர் சேர்க்கை இடங்கள் நிர்வாக ஒதுக்கீட்டு இடங்களாகக் கருதப்படும் மற்றும் உதவித்தொகைக்கு தகுதியற்றவை ஆகும்.

கூட்டமைப்புகள்/சங்கங்களால் வெளியிடப்பட்ட தரவரிசைப் பட்டியலை வழங்கும்படி குழுவின் சிறப்பு அதிகாரி மற்றும் DoTEயிடம் நடத்தப்பட்ட குறிப்பிட்ட தணிக்கை வினவலுக்கு, தேர்வுக் குழுவிடமிருந்து தரவரிசைப் பட்டியலைப் பெற்ற பின் அதனை வழங்கும் நடவடிக்கை எடுக்கப்படும் என்று DoTE பதிலளித்தது (செப்டம்பர் 2023).

நிர்வாக ஒதுக்கீட்டின் கீழ், மாணவர் சேர்க்கையானது குழுவால் ஒழுங்குப்படுத்தப்படுகிறது/கண்காணிக்கப்படுகிறது மற்றும் தகுதிப் பட்டியல் கூட்டமைப்பால் வெளியிடப்படுகிறது என அரசு பதிலளித்தது (ஜூலை 2024). மேலும், வெளியிடப்பட்ட தகுதிப் பட்டியலின் அடிப்படையில் அங்கீகரிக்கப்பட்ட அதிகாரியால், அதாவது DoTEஆல் கல்வி நிறுவனங்களால் அனுமதிக்கப்பட்ட மாணவர்களின் பட்டியல் அனுமதிக்கப்படுகிறது. எனவே, இதனை கல்வி உதவித்தொகைகளின் தகுதியற்ற ஒப்புதல்களாக கருத இயலாது.

³⁰ கோயம்புத்தூர் மற்றும் திருநெல்வேலி.

³¹ (அ) கோயம்புத்தூர் (i) இந்துஸ்தான் பொறியியல் மற்றும் தொழில்நுட்பக் கல்லூரி, கோயம்புத்தூர்; (ii) பொள்ளாச்சி பொறியியல் மற்றும் தொழில்நுட்ப நிறுவனம், பொள்ளாச்சி; (iii) PSG இன்ஸ்டிடியூட் ஆப் டெக்னாலஜி மற்றும் அப்ளைடு ரிசர்ச், கோயம்புத்தூர்; (iv) RVS பாலிடெக்னிக் கல்லூரி, கோயம்புத்தூர்; (v) RVS தொழில்நுட்ப வளாகம் - கோயம்புத்தூர், கண்ணம்பாளையம்; (vi) ஸ்ரீ ரங்கநாதர் பொறியியல் மற்றும் தொழில்நுட்ப நிறுவனம், அத்திபாளையம், கோயம்புத்தூர் மற்றும் (ஆ) திருநெல்வேலி - PSN பொறியியல் மற்றும் தொழில்நுட்பக் கல்லூரி, பாளையங்கோட்டை.

³² அனுமதிக்கப்பட்ட மாணவர்களின் பட்டியல் படிவம்-I.

தரவரிசைப் பட்டியல் கூட்டமைப்புகளால் தயாரிக்கப்பட்டு, குழுவால் ஒப்புதல் வழங்கப்படவேண்டும் என்பதற்கு மாறாக கல்லூரிகள், நிர்வாக ஒதுக்கீட்டின் கீழ் உள்ள மாணவர் சேர்க்கை பட்டியலைக் குழுவிடம் சமர்ப்பித்து ஒப்புதல் கோருகின்றன. இது உதவித்தொகையை வழங்குவதற்கான PMS-SC வழிகாட்டுதல்களை மீறுவதால், பதில் ஏற்படையதாக இல்லை.

நிறைவுக் கூட்டத்தின் போது, தரவரிசைப் பட்டியல் கூட்டமைப்புகளிடம் இருந்து பெறப்பட்டு தணிக்கைக்கு அளிக்கப்படும் என்று DoTE ஆணையர் தெரிவித்தார். இருப்பினும், பட்டியல் இன்னும் வழங்கப்படவில்லை (ஆகஸ்ட் 2024).

பரிந்துரை 2:

SC/ST மாணவர்களுக்கான கல்வி உதவித்தொகையை அனுமதிக்கும் முன் நிர்வாக ஒதுக்கீட்டின் கீழ் மாணவர் சேர்க்கைக்கான செயல்முறையினை நிறுவனங்கள் சுயவிருப்பற்று வெளிப்படைத்தன்மையுடன் செயல்படுத்துவதை அரசு உறுதி செய்ய வேண்டும்.

3.7 உதவித்தொகை வழங்கல்

3.7.1 உதவித்தொகை வழங்குவதில் தாமதம்

உதவித்தொகைகள் உரிய நேரத்தில் முறையாக வழங்கப்படுவதை மாநில அரசு உறுதி செய்ய வேண்டும், மேலும் மத்திய அமைச்சகமும் மாநிலங்களுக்கு மத்திய உதவியை உரிய நேரத்தில் வழங்க வேண்டும். பொதுவான உதவித்தொகை வழங்கலின் போது, நிலுவை செலுத்தம் தவிர்க்கப்பட வேண்டும். எந்தவொரு நேர்விலும், மத்திய உதவித்தொகையின் தாமதமான வழங்கலின் காரணமாக, மாணவர்களுக்கு உதவித்தொகை வழங்கப்படுவதில் தாமதம் கூடாது.

2017-23 ஆண்டுகளில் வழங்கப்பட்ட PMS-SC உதவித்தொகை மீதான தணிக்கை பகுப்பாய்வு பின்வருவனவற்றை வெளிப்படுத்தியது:

- தெரிவு செய்யப்பட்ட மாவட்டங்களில், 26,767 நேர்வுகளில் உதவித்தொகை செலுத்தப்படுவதில் தாமதம் ஏற்பட்டது. இதில் தெரிவு செய்யப்பட்ட 67 கல்வி நிறுவனங்களில், பயணாளிகளுக்கு ₹1.06 கோடி வழங்கப்பட்டிருந்தது. இதில் ஏற்பட்ட தாமதம் ஒரு மாதம் முதல் ஒரு வருடத்திற்கு மேலாக இருந்தது (இணைப்பு 2.5).
- மாநில அளவில், 19,52,306 நேர்வுகளுக்கு ஒரு மாதம் முதல் ஒரு வருடம் வரை தாமதமாக உதவித்தொகை வழங்கப்பட்டது. இவ்வாறு வழங்கப்பட்ட தொகை ₹1,068.29 கோடி ஆகும் (இணைப்பு 2.5).

மத்திய உதவி போதுமான அளவில் வழங்கப்படாததே, 2017-20 காலகட்டத்தில் உதவித்தொகை வழங்கப்படுவதில் ஏற்பட்ட தாமதத்திற்கான காரணம் என்று அரசு பதிலளித்தது (ஜூலை 2024). இதனால், ஒரு ஆண்டின் உதவித்தொகை தொடரும் ஆண்டுகளில் வழங்கப்பட நேரிட்டது. மேலும், உதவித்தொகை இணையதளம் மத்திய அரசின் நிபந்தனைகளின்படி தொடர்ந்து மாற்றியமைக்கப்பட்டதும், கணிசமான எண்ணிக்கையிலான மாணவர்கள் தங்கள் வங்கி கணக்கில் ஆதாரை இணைக்காததுமே, 2021-23 காலகட்டத்தில் ஏற்பட்ட தாமதத்திற்கான காரணம் என்றும் கூறப்பட்டது.

இருப்பினும், திட்ட வழிகாட்டுதல்களின்படி, மாநில அரசு தனது வரவு செலவு திட்டத்தில் உரிய வழிவகைகளை செய்வதன் மூலம் மாணவர்களுக்கு உதவித்தொகையை வழங்கி, பின்னர் அதை மத்திய அரசிடமிருந்து திருப்ப செலுத்தும்படி கோரலாம் எனத் தணிக்கை கண்டது.

3.7.2 பயணாளிகளின் தவறான வங்கிக் கணக்கு விவரங்கள் காரணமாக வழங்கப்படாத உதவித்தொகைப் பணம்

தெரிவு செய்யப்பட்ட எட்டு மாவட்டங்களில், இணைப்பு 2.6ல் கொடுக்கப்பட்டுள்ளபடி, பல்வேறு காரணங்களால்³³ 61 கல்வி நிறுவனங்களைச் சார்ந்த 1,193 மாணவர்களின் வங்கிக் கணக்கில் ₹76.71 இலட்சம் செலுத்தப்படவில்லை எனத் தணிக்கை கண்டது. தெரிவு செய்யப்பட்ட 37 கல்வி நிறுவனங்களைச் சார்ந்த 319 மாணவர்களின், 2017-20 ஆண்டுகள் தொடர்பான ₹18.54 இலட்சம் மதிப்பிலான உதவித்தொகை அரசுக்கு திருப்பி செலுத்தப்பட்டது.

Pre MS-SC, PMS-SC மற்றும் PMS-SCC திட்டங்கள் தொடர்பாக மேற்கூறப்பட்ட நேர்வுகள் குறித்து அரசின் விரிவான பதில் (ஜூலை 2024) பத்தி 2.6.2ல் கொடுக்கப்பட்டுள்ளது.

இவ்வாறு, கல்வி உதவித்தொகை வழங்குவதில் தாமதம் மற்றும் உதவித்தொகை வழங்கப்படாமை ஆகியவற்றால் SC மாணவர்கள் படிப்பை நிறைவு செய்வதில் நிதி நெருக்கடி ஏற்பட்டது.

3.7.3 அண்ணா பல்கலைக்கழகத்தின் தேர்வுக் கட்டுப்பாட்டாளரின் தவறான தரவுகளால் தகுதியான மாணவர்களுக்கு உதவித்தொகை வழங்கப்படவில்லை

SC/ST/SCC மாணவர்களிடமிருந்து போஸ்ட் மெட்ரிக் உதவித்தொகைக்கான விண்ணப்பங்கள் மற்றும் தொடர்புடைய ஆவணங்கள்³⁴ DADWOகளின் சரிபார்ப்பிற்காக அந்தந்த கல்வி நிறுவனங்களின் முதல்வர்களால் AD&TW இணையதளத்தில் பதிவேற்றப்படுகின்றன. பொறியியல் மாணவர்களுக்கு DoTE சில

³³ முடக்கப்பட்ட அல்லது நிறுத்திவைக்கப்பட்ட கணக்கு, முடிக்கப்பட்ட அல்லது மாற்றப்பட்ட கணக்கு, வழக்கின் கீழுள்ள கணக்கு, செல்லாத கணக்கு, செயலற்ற கணக்கு, இதர காரணங்கள், இது போன்ற கணக்கு இல்லை போன்றவை.

³⁴ சாதி மற்றும் வருமானச் சான்றிதழ்களின் நகல்கள்.

கூடுதல் விவரங்களைச்³⁵ சரிபார்த்து, PMS உதவித்தொகைக்காக அதே இணையதளத்தில் தகுதியான மாணவர்களை அங்கீகரிக்கிறது. DoTEஆல் சரிபார்க்கப்பட்ட இந்த கூடுதல் விவரங்களில் ஒன்று, சென்னை அண்ணா பல்கலைக்கழகத்தின் தேர்வுக் கட்டுப்பாட்டாளரின் (Controller of Examinations - CoE) தரவுத்தளத்தில்³⁶ விண்ணப்பதாரரின் பெயர் உள்ளதா என்பதைச் சரிபார்ப்பதும் ஆகும்.

துறையின் உதவித்தொகை தரவுத்தளத்தை ஆய்வு செய்ததில், 2017-22 காலகட்டத்தில், CoEன் தரவுகளில் மாணவர்களின் பெயர் காணப்படவில்லை என்ற காரணத்தால் 5,801 SC மாணவர்களின் உதவித்தொகை கோரிக்கைகளை DoTE நிராகரித்தது வெளியானது. இருப்பினும், தெரிவு செய்யப்பட்ட கல்வி நிறுவனங்களில், இதுபோன்ற தேர்வுகளின் சோதனைச் சரிபார்ப்பில், CoE பதிவேட்டில் காணப்படாத மாணவர்களின் பெயர்கள் தேர்வு எழுதிய மாணவர்களின் பெயர்களைக் கொண்டிருக்கும் கல்வி நிறுவன பதிவேட்டில் இருந்தது தெரியவந்தது. இதன் விளைவாக, CoEன் தவறான தரவுத்தளம், அதனைத் தொடர்ந்து DoTEன் நிராகரிப்பு ஆகியவற்றின் காரணமாக 5,801 மாணவர்களுக்கு ₹38.04 கோடி மதிப்பிலான உதவித்தொகை வழங்கப்படவில்லை.

தெரிவு செய்யப்பட்ட நான்கு மாவட்டங்களில்³⁷ இருந்து தேர்ந்தெடுக்கப்பட்ட 10 கல்வி நிறுவனங்களைச் சார்ந்த 59 SC மாணவர்களுக்கு உதவித்தொகையாக ₹40.61 இலட்சம் உரிய நேரத்தில் அனுமதிக்கப்படவில்லை.

அந்தந்த துறைத் தலைவரின் உரிய சரிபார்ப்புக்குப் பிறகு மாணவர்களுக்கான உதவித்தொகை துறையால் வழங்கப்படுகிறது என்று அரசு பதிலளித்தது (ஜூலை 2024). எனவே, CoEன் தரவுத்தளத்தின் அடிப்படையில் DoTEஆல் பரிந்துரைக்கப்படாத மாணவர்களின் உதவித்தொகை கோரிக்கையை அதற்கான ஆதார ஆவணங்களுடன் நிறுவனம் மீண்டும் சமர்ப்பிக்கிறது. அவற்றை சரிபார்த்த பிறகு, DoTE, அதற்கான மறுஒப்புதல் வழங்கி, உதவித்தொகையினை கைமுறையாக வழங்க துறைக்குப் பரிந்துரைக்கிறார்.

மேலும், 2021-22ஆம் கல்வியாண்டிலிருந்து, பயனாளிக்கான உதவித்தொகையானது, மாநிலம் மற்றும் மத்திய அரசால் நேரடியாகவும் தனித்தனியாகவும் முறையே 40:60 என்ற பகிர்வு முறையின்படி

³⁵ (அ) மாணவர், DoTEயிலிருந்து சேர்க்கைக்கான அனுமதி பெற்றுள்ளாரா? (ஆ) மாணவர் அரசு அல்லது நிர்வாக ஒதுக்கீடு எதன் கீழ் சேர்க்கப்பட்டுள்ளார்? (இ) விண்ணப்பதாரரின் பெயர் சென்னையிலுள்ள அண்ணா பல்கலைக்கழகம் தேர்வுக் கட்டுப்பாட்டாளரின் தரவுத்தளத்தில் உள்ளதா? (ஈ) முதல் தலைமுறை பட்டதாரி உதவித்தொகை பெறப்பட்டதா? மற்றும் (உ) பாடநெறி NBA அங்கீகாரத்தைப் பெற்றுள்ளதா?

³⁶ கல்வியாண்டில் 75 விழுக்காடு வருகைப் பதவு பெற்று தேர்வில் கலந்துகொள்ளத் தகுதியான மாணவர்களின் பெயரை CoE, DoTEக்கு சமர்ப்பிக்க வேண்டும், அதன் அடிப்படையில் DoTE உதவித்தொகைக்கான கோரிக்கையை ADW துறைக்கு அனுமதிக்கு முந்தைய செயல்பாடுகளுக்காக அனுப்புகிறார்.

³⁷ கோயம்புத்தூர், கன்னியாகுமரி, பெரம்பலூர் மற்றும் திருநெல்வேலி.

வழங்கப்படுகிறது மற்றும் எந்தவொரு மறு அனுமதிக்கும் இடமளிக்கப்படாத வகையில் உதவித்தொகை விண்ணப்பங்கள் கல்வி இயக்குநரகங்களால் முதன்முறையிலேயே துல்லியமாக சரிபார்க்கப்படுகின்றன.

இருப்பினும், உதவித்தொகைக்கான மறு அனுமதி DoTEஆல் வழங்கப்பட்ட பிறகு, உதவித்தொகை வழங்குவதற்கான கால தாமதத்தை (அதே AY அல்லது அடுத்த AYல் வழங்கப்பட்டதா) தணிக்கையால் சரிபார்க்க முடியவில்லை.

3.8 தகுதியற்ற/அதிகப்படியான உதவித்தொகை செலுத்தம்

3.8.1 விண்ணப்பங்களின் சரிபார்ப்பை முடிப்பதற்கு முன் உதவித்தொகையை வழங்குதல்

AY 2022-23க்கான விண்ணப்பங்களின் சரிபார்ப்பு செயல்முறை மிகவும் தாமதமாக இருந்தது என்றும் மத்திய அரசுடன் தரவைப் பகிர்வதற்கான செயல்முறையை மாநிலம் இன்னும் தொடங்கவில்லை என்றும் மத்திய அரசு தமிழ்நாடு அரசிடம் பிப்ரவரி 2023ல் தெரிவித்தது. 2022-23 நிதியாண்டுக்கான முழு உதவித்தொகையையும் அதே நிதியாண்டிற்குள் மாணவர்களுக்கு வழங்குவதற்கான செயல்முறையை விரைவுபடுத்த சம்பந்தப்பட்ட அதிகாரிகளுக்கு உத்தரவிட வேண்டும் என்றும் கேட்டுக் கொள்ளப்பட்டது.

AY 2022-23க்கான TNeGAன் உதவித்தொகை தரவுகளின் மீதான தணிக்கை ஆய்வு, 3,28,090 PMS-SC விண்ணப்பதாரர்களின் விண்ணப்பங்கள் பல்வேறு நிலைகளில்³⁸ நிலுவையில் இருந்தபோதிலும் அவர்களுக்கு உதவித்தொகை வழங்கப்பட்டுள்ளது என்பதை வெளிப்படுத்தியது. விண்ணப்பங்களின் சரித்தன்மை மற்றும் தகுதி உறுதி செய்யப்படுவதற்கு முன் உதவித்தொகைக்கான பணத்தை அனுமதிப்பது/செலுத்துவது முறையற்றது எனத் தணிக்கை கண்டது.

மாணவர்களிடமிருந்து விண்ணப்பங்களைப் பெறுவதற்காக புதிதாக உருவாக்கப்பட்ட உதவித்தொகை இணையதளம்³⁹, 30 ஜனவரி 2023 அன்று தொடங்கப்பட்டாலும், கல்வி நிறுவனம், மாவட்டம் மற்றும் HoD நிலையிலான உள்நுழைவு TNeGAஆல் இன்னும் உருவாக்கப்பட்டு வருவதாக DADW பதிலளித்தார் (மார்ச் 2024). 2022-23 நிதியாண்டுக்கான உதவித்தொகை முழுவதையும், அதே நிதியாண்டிற்குள் மாணவர்களுக்கு வழங்குவதற்கான செயல்முறையை விரைவுபடுத்துவது தொடர்பான மத்திய அரசின் அறிவுறுத்தல்களுக்கு (பிப்ரவரி 2023) இணங்க, மாணவர் குறித்த விவரங்கள் தொடர்புடைய HoDகளுக்கு அனுப்பப்பட்டு சரிபார்க்கப்பட வேண்டும் என்று 27 பிப்ரவரி 2023 அன்று முடிவு செய்யப்பட்டது.

³⁸ கல்வி நிறுவனம், மாவட்டம், HoD மற்றும் இயக்குநரக மட்டத்தில்.

³⁹ (i) மாணவர் மற்றும் கல்வி நிறுவனத்தின் நோடல் அதிகாரியின் ஆதார் அங்கீகாரம் (ii) மற்ற தலையீடு இல்லாமல் இணையதளம் வழியாக மட்டுமே வருமானம் மற்றும் சாதிச் சான்றிதழ் விவரங்களை சரிபார்த்தல் மற்றும் (iii) PFMS மூலம் உதவித்தொகை வழங்குதல் தொடர்பான அம்சங்களை இணைத்த பிறகு.

விண்ணப்பங்கள் HoDஆல் நேரடியாக சரிபார்க்கப்பட்ட பின் மாநிலத்தின் பங்கு வழங்கப்பட்டது.

இருப்பினும், இது திட்ட வழிகாட்டுதல்களின் நிர்ணயிக்கப்பட்ட செயல்முறையை தவிர்த்துச் செல்ல வழிவகுத்தது எனத் தணிக்கை கண்டது. இதனால், முழுமையற்ற சரிபார்ப்பின் காரணமாக தகுதியற்ற மாணவர்களுக்கு உதவித்தொகை அனுமதிக்கப்படக்கூடிய சாத்தியக்கூறு இருந்தது. மேலும், கல்வி நிறுவனம், மாவட்டம், HoD மற்றும் இயக்குநரக அளவில் ஆன்லைனில் பெறப்படும் விண்ணப்பங்கள் அதில் சரிபார்க்கப்படுவதற்கான காலக்கெடு இல்லாததால் விண்ணப்பங்களின் செயலாக்கத்தில் தாமதம் ஏற்பட்டது.

3.8.2 நம்பகத்தன்மையற்ற வருகை தரவுகளின் அடிப்படையில் போஸ்ட் மெட்ரிக் உதவித்தொகை செலுத்தப்படுதல்

PMS-SC வழிகாட்டுதல்களின்படி, உதவித்தொகையானது, அனுமதிக்கப்பட்ட நேரம் முதல் படிப்பை முடிக்கும் வரை நன்னடத்தை மற்றும் ஒவ்வொரு கல்வியாண்டிலும் 75 விழுக்காடு வருகை என்னும் அடிப்படையில் வழங்கப்படும்.

TNeGA தரவுத்தளத்தை, 2022-23 ஆண்டிற்கான PMS-SC உதவித்தொகை தரவுத்தளத்துடன் ஒப்பிடும்போது, 7,559 மாணவர்களின்⁴⁰ வருகை விவரம் 0 முதல் 74 விழுக்காடு வரை இருந்தது வெளியானது. இருப்பினும், மாநில பங்கான 40 விழுக்காடு, மாணவரின் வங்கிக் கணக்கில் செலுத்தப்பட்டிருந்தது.

தெரிவு செய்யப்பட்ட ஐந்து கல்லூரிகளின்⁴¹ தரவுத்தளத்தில் வருகை விவரங்கள் சரிபார்க்கப்பட்டபோது, 75 விழுக்காட்டிற்கும் குறைவான வருகை கொண்டவர்கள் எனப் பதிவாகியிருந்த 57 மாணவர்களின் வருகைப் பதிவு கல்லூரிப் பதிவேடுகளில் 75 விழுக்காட்டிற்கு அதிகமாக இருந்ததாகத் தணிக்கை கண்டது. தரவுத்தளத்தின் உண்மைத் தன்மையை கண்டறிய இயலாத நிலையில், நம்பகமற்ற வருகைத் தரவின் அடிப்படையில் உதவித்தொகை வழங்கப்படுவது முறையானதாக இருக்கவில்லை எனத் தணிக்கை கண்டது.

வருகைப்பதிவுத் தரவை சீரற்ற (random) முறையில் சரிபார்த்ததில், மாணவர்கள் தேவையான விழுக்காடு வருகைப்பதிவு கொண்டு வெற்றிகரமாக தேர்ச்சி பெற்றிருந்தனர் என்று அரசு பதிலளித்தது (ஜூலை 2024). இருப்பினும், குறைவான வருகை கொண்டிருந்து, தவறாக உதவித்தொகை செலுத்தப்பட்ட நேர்வுகளிடமிருந்து அத்தொகை

⁴⁰ பூஜ்ஜிய விழுக்காடு: 7,534 மாணவர்கள், 45 மற்றும் 74 விழுக்காட்டிற்கு இடையே: 25 மாணவர்கள்.

⁴¹ (அ) எத்திராஜ் பெண்களுக்கான கல்லூரி, சென்னை (35); (ஆ) JKK முனிராஜா தொழில்நுட்பக் கல்லூரி, ஈரோடு (3); (இ) லயோலா கல்லூரி, சென்னை (2); (ஈ) PIE தொழில்நுட்பம், பொள்ளாச்சி (8) மற்றும் (உ) PSN பொறியியல் மற்றும் தொழில்நுட்பக் கல்லூரி, திருநெல்வேலி (9).

மீட்கப்பட்டு அரசுக் கணக்கில் செலுத்தப்பட தேவையான மீட்பு நடவடிக்கை தொடங்கப்பட்டது என்றும் கூறியது (ஜூன் 2024).

3.8.3 TNeGA மென்பொருளில் சரிபார்ப்புக் கட்டுப்பாடுகள் இல்லாததால் PMS-SC உதவித்தொகை அதிகமாக செலுத்தப்படுதல்

PMS-SC வழிகாட்டுதல்கள், 2021ன் படி, மாநில மற்றும் மத்திய அரசால் வழங்கப்படும் மொத்த உதவித்தொகையும் மாணவர்களின் கணக்கில் DBT⁴² மூலம் மட்டுமே நேரடியாகச் செலுத்தப்படும். மாணவர்கள், 2022-23 முதல், கட்டாயச் சான்றிதழ்களின் ஸ்கேன் செய்யப்பட்ட நகல்களுடன் தமிழ்நாடு மின் ஆளுமை முகமையின் (Tamil Nadu e-Governance Agency - TNeGA) உதவித்தொகை இணையதளத்தின் வழியாக உதவித்தொகைக்காக விண்ணப்பிக்கின்றனர்.

பயனாளிகளுக்கு 2022-23ல் வழங்கப்பட்ட PMS-SC உதவித்தொகை 2021-22ஆம் ஆண்டின் வழங்கல் உடனான ஒப்பீடு அட்டவணை 3.4ல் கொடுக்கப்பட்டுள்ளது. இதன்படி, 2021-22ஆம் ஆண்டின் வழங்கலுக்கு எதிராக, 2022-23ஆம் ஆண்டில் 30,424 மாணவர்களுக்கு ₹17.90 கோடி உதவித்தொகை அதிகமாக வழங்கப்பட்டிருந்தது.

அட்டவணை 3.4: உதவித்தொகையின் அதிகப்படியான செலுத்தம்

அதிகப்படியான தொகை வரம்பு (₹ ல்)	மாணவர்- களின் எண்ணி- க்கை	2021-22ல் கோரப்பட்டது	2022-23ல் கோரப்பட்டது	அனுமதிக்கப்பட்ட அதிகப்படியான தொகை
		(₹ இலட்சத்தில்)		
7 இலட்சத்துக்கும் மேல் ⁴³	8	0.33	64.45	64.12
5 இலட்சம் - 7 இலட்சம்	1	0.62	5.32	4.70
4 இலட்சம் - 5 இலட்சம்	1	2.51	6.07	3.56
3 இலட்சம் - 4 இலட்சம்	10	3.34	27.27	23.93
1 இலட்சம் - 3 இலட்சம்	20	16.96	41.80	24.84
50,000 - 1 இலட்சம்	252	43.36	196.34	152.98
25,000 - 49,999	1,122	351.14	717.25	366.11
20,000 - 24,999	822	362.51	550.17	187.66
15,000 - 19,999	537	157.80	251.80	94.00
10,000 - 14,999	647	166.13	244.23	78.10
5,000 - 9,999	4,225	1,522.84	1,795.52	272.68
1,000 - 4,999	22,779	6,364.02	6,881.21	517.19
மொத்தம்	30,424	8,991.56	10,781.43	1,789.87

(ஆதாரம்: துறை வழங்கிய தரவு)

⁴² தொடர்புடைய மாநில அரசு அவர்களின் பங்கை வழங்கியுள்ளதை உறுதிசெய்த பிறகு, திட்டத்தின் மத்தியப் பங்கு மாணவர்களின் வங்கிக் கணக்குகளில் நேரடியாக DBT முறையில் வழங்கப்படும்.

⁴³ இந்த எட்டு மாணவர்களும் ஒரே நிறுவனத்தைச் சேர்ந்தவர்கள், அதாவது தந்தை பெரியார் அரசு கலை மற்றும் அறிவியல் கல்லூரி (தன்னாட்சி), திருச்சிராப்பள்ளி.

கோயம்புத்தூர் மாவட்டத்தில், 2022-23ஆம் ஆண்டில், தெரிவு செய்யப்பட்ட நிறுவனங்களில், மாணவர்களுக்கு கூடுதல் உதவித்தொகை வழங்கப்பட்டது தொடர்பாக மேற்கொள்ளப்பட்ட சோதனைச் சரிபார்ப்பில், மூன்று நிறுவனங்களின்⁴⁴ முதல்வர்கள் மாணவர்கள் அதிகப் பணம் பெற்றிருந்ததை ஒப்புக்கொண்டனர் (டிசம்பர் 2023).

இதற்கும் மேலாக, மாநிலப் பங்கான 40 விழுக்காடு உதவித்தொகையை 160 மாணவர்கள் இருமுறை பெற்றதால் ₹13.50 இலட்சம் அதிகப்படியாக வழங்கப்பட்டிருந்தது.

இவ்வாறு, உதவித்தொகை இணையதளத்தில் போதுமான சரிபார்ப்பு இல்லாததால், உதவித்தொகையாக ₹18.03 கோடி⁴⁵ அதிகமாக செலுத்தப்பட நேரிட்டது.

கீழ்க்கண்டவாறு அரசு பதிலளித்தது (ஜூலை 2024):

- கல்வி கற்கும் ஆண்டின் அடிப்படையில் மாறும் கட்டணக் கூறுகள், வெளி/விடுதி மாணாக்கருக்கான பராமரிப்பு தொகை (maintenance allowance) போன்றவை உதவித்தொகை கூறுகளில் உள்ள வேறுபாடுகளுக்கான காரணமாக இருக்கலாம். மேலும், தேவையான இடங்களில் மீட்பு தொடங்கப்பட்டுள்ளதாகவும் கூறப்பட்டது.
- அதிகமாக செலுத்தப்பட்ட உதவித்தொகையை, 160 மாணவர்களிடமிருந்து மீட்டு, அதை அரசுக் கணக்கில் செலுத்துமாறு தொடர்புடைய கல்வி நிறுவனங்களின் தலைவர்களுக்கு துறை அறிவுறுத்தியுள்ளதாகவும், அது செயல்படுத்தப்பட்டு வருவதாகவும் கூறப்பட்டது (ஆகஸ்ட் 2023).

இருப்பினும், TNeGA மென்பொருளில் போதுமான சரிபார்ப்புக் கட்டுப்பாடுகள் இல்லாததால் அதிகப்படியான தொகை செலுத்தப்பட நேரிட்டதை தணிக்கை கவனித்தது.

3.8.4 அரசு உத்தரவுக்கு இணங்காதது அரசிற்கு ஏற்றுக்கொள்ள முடியாத தொடர்ச்சியான செலவினங்களுக்கு வழிவகுத்தது

அரசின் உத்தரவுகளின்படி (ஜனவரி 2012), அங்கீகரிக்கப்பட்ட சுயநிதி கல்வி நிறுவனங்களில் இலவச/கட்டண இடங்களில் படிக்கும் SC/ST/SCC மாணவர்களுக்கு AY 2011-12 முதல், அத்தகைய நிறுவனங்களால் விதிக்கப்படும் அனைத்து கட்டாய மற்றும் திரும்பப்பெற முடியாத

⁴⁴ (அ) இந்துஸ்தான் பொறியியல் மற்றும் தொழில்நுட்பக் கல்லூரி, கோயம்புத்தூர் (நான்கு மாணவர்கள்); (ஆ) RVS தொழில்நுட்ப வளாகம் - கோயம்புத்தூர், கண்ணம்பாளையம் (68 மாணவர்கள்) மற்றும் (இ) ஸ்ரீ ரங்கநாதர் இன்ஜினியரிங் அண்ட் டெக்னாலஜி நிறுவனம் அத்திபாளையம், கோயம்புத்தூர் (66 மாணவர்கள்).

⁴⁵ ₹1,789.87 இலட்சம் (+) ₹13.50 இலட்சம்.

கட்டணங்களும்⁴⁶ மத்திய அரசால் வழங்கப்படும் போஸ்ட் மெட்ரிக் திட்டங்களின் கீழ் வழங்கப்படும். செலுத்தப்படவேண்டிய கட்டணம், அரசால் அமைக்கப்பட்ட குழுவால் நிர்ணயிக்கப்பட்டிருந்ததால் அரசு, நிர்வாக ஒதுக்கீட்டுக் கட்டணங்களை நிர்ணயக் குழுவால் நிர்ணயிக்கப்பட்ட அரசு ஒதுக்கீட்டுக் கட்டணத்திற்குக் கட்டுப்படுத்தியது (ஆகஸ்ட் 2017).

இதற்கிடையே, சுயநிதி நிறுவனங்களில் சேர்க்கப்பட்ட மாணவர்கள், தாங்கள் விரும்பும் படிப்பி சேரலாம் எனவும் நிறுவனங்கள் முதலில் அரசு ஒதுக்கீட்டு இடங்களையும் (65 விழுக்காடு), பின்னர் நிர்வாக ஒதுக்கீட்டு இடங்களையும் (35 விழுக்காடு) நிரப்ப வேண்டும் எனவும், நிர்வாக ஒதுக்கீட்டு இடங்களுக்கு நிர்ணயக் குழுவால் (FFC) நிர்ணயிக்கப்பட்ட கட்டணத்தைக் கோர வேண்டும் எனவும் அரசு ஆணை⁴⁷ வழங்கியது (அக்டோபர் 2021). கலந்தாய்விற்குப் (counselling) பிறகும் அரசு ஒதுக்கீட்டு இடங்கள் காலியாக இருந்தால், SC/ST/SCC மாணவர்கள் அரசு ஒதுக்கீட்டின் கீழ் உள்ள இடங்களில் சேர்க்கப்பட்டு, மீதமுள்ளவர்கள் நிர்வாக ஒதுக்கீட்டின் கீழ் சேர்க்கப்பட வேண்டும். அதற்கேற்ப கட்டணங்களும் அரசு அல்லது நிர்வாக ஒதுக்கீட்டிற்கு நிர்ணயிக்கப்பட்ட கட்டண விகிதத்தில் கோரப்பட வேண்டும்.

நிர்வாக ஒதுக்கீட்டின் கீழ் மாணவர் சேர்க்கைக்கான ஒப்புதலையும், PMS-SC மானியத்திற்கான இரண்டாம் நிலை ஆய்வுகளையும் DoTE மேற்கொள்வதால், அக்டோபர் 2021ல் வெளியிடப்பட்ட அரசின் உத்தரவில் குறிப்பிடப்பட்டுள்ள நிபந்தனைகள் பின்பற்றப்படுவதை உறுதிசெய்த பிறகே உதவித்தொகை அனுமதிக்கப்பட்டிருக்க வேண்டும்.

PMS-SC உதவித்தொகை தரவுகளின் 2021-23 காலகட்டத்தின் மீதான தணிக்கை பகுப்பாய்வு, 507 சுயநிதி நிறுவனங்கள் நிர்வாக ஒதுக்கீட்டின் கீழ் 9,728 மாணவர்களைச் சேர்த்து அவர்களுக்கான கல்விக் கட்டணமாக ₹85,000ஐக் கோரியதையும், அத்தொகை செலுத்தப்பட்டதையும் வெளிப்படுத்தியது. ADWன் இயக்ககம், அரசு ஒதுக்கீட்டு இடங்கள் முழுமையாக நிரப்பப்பட்டதா என்பதைக் கண்டறியாமல், கல்விக் கட்டணத்தை வழங்கியதன் விளைவாக ₹82.59 கோடி தவறாக வழங்கப்பட்டது (அட்டவணை 3.5). தெரிவு செய்யப்பட்ட மூன்று மாவட்டங்களில்⁴⁸ இருந்து தேர்ந்தெடுக்கப்பட்ட ஏழு கல்வி நிறுவனங்களைச் சார்ந்த 9,728 மாணவர்களுள், 103 மாணவர்களுக்கு ₹95.33 இலட்சம் செலுத்தப்பட்டது.

⁴⁶ சேர்க்கை/பதிவு, கல்விப் பயிற்சி, விளையாட்டுகள், சங்கம், நூலக இதழ், மருத்துவ சோதனை ஆகியவற்றிற்காக சேகரிக்கப்பட்ட கட்டணம் மற்றும் கல்வியாளர் நிறுவனம் அல்லது பல்கலைக்கழகம்/வாரியத்திற்கு வல்லுநர் கட்டாயமாகச் செலுத்த வேண்டிய பிற கட்டணங்கள்.

⁴⁷ AD&TW துறையின் 15-10-2021 தேதியிடப்பட்ட G.O. (Ms) எண் 72.

⁴⁸ கோயம்புத்தூர், கன்னியாகுமரி மற்றும் திருநெல்வேலி.

அட்டவணை 3.5: அனுமதிக்க முடியாத தொடர்ச்சியான செலவுகள்

கல்வி ஆண்டு	நிறுவனங்களின் எண்ணிக்கை	மாணவர்களின் எண்ணிக்கை	கோரப்பட்ட அனுமதிக்க முடியாத தொகை (₹ கோடியில்)
2021-22	249	4,101	36.07
2022-23	258	5,627	46.52
மொத்தம்	507	9,728	82.59

(ஆதாரம்: PMS-SC உதவித்தொகை தரவின் தணிக்கை பகுப்பாய்வு)

DoTEயிலிருந்து பெறப்பட்ட ஒப்புதலின் அடிப்படையில், சுயநிதி கல்லூரிகளில், நிர்வாக ஒதுக்கீட்டு இடங்களின் கீழ் கல்வி கற்கும் மாணவர்களுக்கு உதவித்தொகை வழங்கப்பட்டது என அரசு பதிலளித்தது (ஜூலை 2024).

நிறைவுக் கூட்டத்தின் போது, அரசு இடங்களை நிரப்பிய பின்னரே நிர்வாக இடங்கள் நிரப்பப்படுகின்றனவா என்பதைக் கண்டறிவதில் சவால்கள் இருப்பதாக செயலாளர் கூறினார். இருப்பினும், தரவுத்தளம் சரிபார்க்கப்பட்ட பிறகு பதில் அளிக்கப்படும் என்றும் தேவைப்பட்டால் மீட்டி நடவடிக்கை தொடங்கப்படும் என்றும் DADW கூறினார். இது தொடர்பாக துறையால் எடுக்கப்பட்ட நடவடிக்கை குறித்த விவரங்கள் எதிர்பார்க்கப்படுகின்றன (ஆகஸ்ட் 2024).

3.9 ஒன்றுக்கு மேற்பட்ட உதவித்தொகை பெற்ற மாணவர்கள்

PMS-SC வழிகாட்டுதல்களின்படி, PMS-SC திட்டத்தின் கீழ் உதவித்தொகை பெறும் மாணவர் வேறு எந்தவொரு கல்வி உதவித்தொகை/பயிற்சி உதவித்தொகையை பெற்றவராக இருத்தல் கூடாது. வேறு ஏதேனும் கல்வி உதவித்தொகை/பயிற்சி உதவித்தொகை வழங்கப்பட்டால், மாணவர், அவற்றுள் அதிக பயன்தரும் ஒன்றைத் தெரிவு செய்து, அதனை, நிறுவனத் தலைவர் மூலம் உதவித்தொகை வழங்கும் அதிகாரிக்குத் தெரிவிக்க வேண்டும், வேறொரு கல்வி உதவித்தொகை/பயிற்சி உதவித்தொகையை மாணவர் ஏற்றுக் கொண்டால், அதனை ஏற்கும் நாளிலிருந்து இத்திட்டத்தின் கீழ் மாணவர்களுக்கு உதவித்தொகை வழங்கப்படமாட்டாது.

3.9.1 PMS-SC மற்றும் சிறுபான்மையினர் உதவித்தொகையைப் பெறுதல்

SC மாணவர்களுக்கு, 2019-20ல் வழங்கப்பட்ட உதவித்தொகை தொடர்பான தரவுகளின் மீதான ஆய்வில், 137 மாணவர்கள் PMS-SC மற்றும் சிறுபான்மையினருக்கான PMS⁴⁹ ஆகிய இரண்டு வகையான உதவித்தொகையையும் பெற்றிருந்தது கவனிக்கப்பட்டது.

⁴⁹ மாநில அரசுகள் மூலம் மத்திய சிறுபான்மையினர் நல அமைச்சகத்தால் செயல்படுத்தப்படுகிறது/நிதி வழங்கப்படுகிறது. அவர்களின் பெற்றோர்/பாதுகாப்பாளர்களின் ஆண்டு வருமானம் ₹2 இலட்சத்திற்கு மேல் இல்லாத, சிறுபான்மை சமூகங்களின் பொருளாதாரத்தில் பின்தங்கிய சிறந்த மாணவர்களுக்கு உதவித்தொகை வழங்கப்படுகிறது.

இரண்டு உதவித்தொகைகளில் ஏதேனும் ஒன்றை மாணவர்கள் தெரிவு செய்து நிறுவனத் தலைவர் மூலம் உதவித்தொகை வழங்கும் அதிகாரத்திற்குத் தெரிவிக்காததாலும், ஒன்றுக்கு மேற்பட்ட உதவித்தொகையைப் பெறும் மாணவர்களை நிராகரிப்பதற்கான முறையான வழிமுறை இல்லாததாலும், அட்டவணை 3.6ல் கொடுக்கப்பட்டுள்ளபடி ₹23.20 இலட்சம் தவறாக வழங்கப்பட நேரிட்டது.

அட்டவணை 3.6: PMS-SC மற்றும் PMS-சிறுபான்மையினர் உதவித்தொகையைப் பெறுதல்

மாணவர்களின் எண்ணிக்கை	PMS-SC உதவித்தொகை (₹ல்)			PMS – சிறுபான்மையினர் உதவித்தொகை
	பராமரிப்பு கொடுப்பனவு	கல்விக் கட்டணம்	மொத்தம்	
137	5,87,510	17,32,200	23,19,710	8,92,662

(ஆதாரம்: PMS-SC உதவித்தொகை தரவு பகுப்பாய்வு மற்றும் CAG தலைமையகத்திலுள்ள தரவு மேலாண்மை மற்றும் பகுப்பாய்வு மையத்தால் அமைச்சகத்திலிருந்து சேகரிக்கப்பட்ட PMS-சிறுபான்மையினர் உதவித்தொகை தரவு)

இரண்டு உதவித்தொகை திட்டங்களும் இரண்டு வெவ்வேறு அமைப்புகள் மூலம் இரண்டு வெவ்வேறு காலகட்டத்தில் செயல்படுத்தப்படுகின்றன என அரசு பதிலளித்தது (ஜூலை 2024) மேலும், அன்றைய நிலவரப்படி, தேசிய உதவித்தொகை இணையதளத்திற்கும் மாநில உதவித்தொகை இணையதளத்திற்கும் இடையே எவ்வித ஒருங்கிணைப்பும் இல்லை. எனவே, இவ்விரண்டு அமைப்புகளும் ஒருங்கிணைக்கப்பட்ட பின்னரே இரண்டிலும் இருந்த (overlapping) பயனாளிகளின் சரிபார்ப்பு சாத்தியமாகும். தணிக்கை குறிப்புகளின் அடிப்படையில் ஒரே பயனாளிக்கு பல உதவித்தொகை வழங்கப்படுவதைத் தடுக்கும் பொருட்டு பயனாளிகளின் விவரங்களைப் பகிர்ந்து கொள்ள மத்திய அரசுக்குத் தெரிவிக்கப்படும். மேலும், தேவையான இடங்களில் மீட்டி நடவடிக்கை தொடங்கப்பட்டுள்ளது என்றும் பதிலில் கூறப்பட்டது (ஜூன் 2024).

3.9.2 PMS-SC மற்றும் முதல் தலைமுறை பட்டதாரி கல்விக் கட்டணச் சலுகையைப் பெறுதல்

DADWOகளில் உதவித்தொகை பதிவுகள் மற்றும் தொடர்புடைய பிற கோப்புகளை ஆய்வு செய்ததில் மூன்று கல்வி நிறுவனங்களைச்⁵⁰ சார்ந்த 1,143 SC மாணவர்கள் முதல் தலைமுறை பட்டதாரி கல்விக் கட்டணச் சலுகை⁵¹ (FGG சலுகை) மற்றும் PMS-SC உதவித்தொகை ஆகிய இரண்டு சலுகைகளைப் பெற்றிருந்தனர்,

முதல் பட்டதாரி கட்டணச் சலுகைத் திட்டம் உயர்கல்வித் துறையால் செயல்படுத்தப்பட்டு சரிபார்க்கப்படுகிறது என அரசு பதிலளித்தது (ஜூன் 2024). அனைத்து உதவித்தொகை திட்டங்களையும் ஒரே

⁵⁰ (i) கோயம்புத்தூர் பொறியியல் நிறுவனம், கோயம்புத்தூர்; (ii) PSG தொழில்நுட்பக் கல்லூரி, கோயம்புத்தூர் மற்றும் (iii) தியாகராஜர் பொறியியல் கல்லூரி, மதுரை.

⁵¹ மாநிலத்தில், பொறியியல் கல்லூரிகளில் ஒற்றைச் சாளர கலந்தாய்வு மூலம் சேர்க்கப்பட்ட 'முதல் தலைமுறை பட்டதாரி' மாணவர்களுக்கு, 2010-11 முதல் உயர்கல்வித் துறையால் செயல்படுத்தப்பட்ட ஒரு மாநில நிதியுதவி திட்டம்.

இணையதளத்தில் செயல்படுத்துவதன் மூலம் பல்வேறு துறைகளிலிருந்து பல உதவித்தொகைகள் பெறப்படுவதைத் தவிர்க்கும் வகையில் தமிழ்நாடு மாநில உதவித்தொகை இணையதளம் அமைக்கப்பட்டுள்ளது. மாணவர்கள் பல உதவித்தொகைகளைப் பெறும்பட்சத்தில் ஏதேனும் ஒரு உதவித்தொகை செலுத்தப்பட தேவையான நடவடிக்கை எடுக்கப்படும்.

நிறைவுக் கூட்டத்தின் போது, அனைத்து உதவித்தொகைகளுக்கும் பொதுவான இணையதளம் தொடங்கப்படுவதால், இந்த சிக்கல்கள் நீக்கப்படும் என்று DADW கூறினார். அனுமதியற்ற தொகை இயன்றவரை மீட்டெடுக்கப்பட வேண்டும் என்றும் மீதமுள்ள தொகையைத் தள்ளுபடி செய்ய நடவடிக்கை எடுக்கப்பட வேண்டும் என்றும் தணிக்கை கருத்து தெரிவித்தது.

3.9.3 PMS-SC மற்றும் Ph.D. ஊக்கத்தொகை பெறுதல்

SC/ST/SCCயைச் சார்ந்த முழுநேர Ph.D. வல்லுநர்களுக்கு ஊக்கத்தொகை வழங்கும் திட்டத்தை, 2013-14ல், அரசு அறிமுகப்படுத்தியது. இது தமிழ்நாட்டிலுள்ள மாநிலப் பல்கலைக்கழகங்கள்/அரசு/அரசு உதவிபெறும் கல்லூரிகளில், இந்த மாணவர்களுக்கு அறிவியல், மனிதநேயம், சமூக அறிவியல், வணிகவியல் மற்றும் சட்டப் பிரிவுகளில் உயர்கல்வி மற்றும் ஆராய்ச்சிகளை மேற்கொள்வதற்கான வாய்ப்புகளை வழங்குவதை நோக்கமாகக் கொண்டுள்ளது. ஒரு குடும்பத்திற்கான வருமான வரம்பு ஆண்டுக்கு ₹8 இலட்சத்துக்குக்⁵² குறைவாக இருக்க வேண்டும், வழங்கப்பட்ட ஊக்கத்தொகை ஆண்டுக்கு ₹1 இலட்சம்⁵³ ஆகும்.

Ph.D. வல்லுநர்களுக்கு, 2017-23 ஆண்டுகளில் வழங்கப்பட்ட ஊக்கத்தொகை தொடர்பான பதிவுகளின் மீதான ஆய்வு ADWன் இயக்ககத்தால் மேற்கொள்ளப்பட்டது. இதில், 708 மாணவர்கள் Ph.D.க்கான ஊக்கத்தொகை மற்றும் PMS-SC ஆகிய இரண்டையும் பெற்றிருந்தது வெளிப்படுத்தப்பட்டது (இணைப்பு 3.2).

உதவித்தொகை விண்ணப்ப இரட்டிப்பு கவனிக்கப்பட்டு மீட்பு உத்தரவுகள் வழங்கப்பட்டன மற்றும் முழுப் பட்டியலிலிருந்து நகல் நீக்கப்பட்டதாகவும் அரசு பதிலளித்தது (ஜூலை 2024).

இருப்பினும், திட்ட வழிகாட்டுதல்களின்படி, ஊக்கத்தொகை என்பது குறிப்பிட்ட நபர்களுக்கு அவர்கள் நிலையான செயல்திறனை அடைவதன் அடிப்படையில் கூடுதலாக வழங்கப்படும் ஒன்று என்பதை வெளிப்படுத்தியது. மேலும், Ph.D வல்லுநர், வேறு எந்த உதவித்தொகையையும் பெறக்கூடாது என்பது வழிகாட்டுதல்களில் குறிப்பிடப்பட்டுள்ள நிபந்தனைகளில் ஒன்று ஆகும்.

PMS-SC உதவித்தொகையுடன் ஒப்பிடும்போது, Ph.D. ஊக்கத்தொகைக்கான ஆண்டு வருமான வரம்பு, தகுதிக்கான மொத்த மதிப்பெண்கள் போன்றவை வேறுபட்டு இருப்பதால், இந்த நேர்வில்

⁵² 2020-21 வரை: ₹2.50 இலட்சம்.

⁵³ 2020-21 வரை: ஆண்டுக்கு ₹50,000.

ஊக்கத்தொகையை உதவித்தொகையுடன் சமப்படுத்துவது தவறானது என்று தணிக்கை கண்டது. மேலும், SC/ST மாணவர்களுக்கான PMS, தகுதியுள்ள அனைத்து SC/ST/SCC மாணவர்களுக்கும் வழங்கப்படும் போது, Ph.D. ஊக்கத்தொகையானது, அதைப் பெறுவதற்கான சில நிபந்தனைகளை அடைந்த ஒரு குறிப்பிட்ட எண்ணிக்கையிலான வல்லுநர்களுக்கு மட்டுமே வழங்கப்பட்டது.

இவ்வாறு, உதவித்தொகையை ஊக்கத்தொகையுடன் சமன் செய்யும் அரசின் ஆணை தவறானது மற்றும் தகுதியான Ph.D. வல்லுநர், உதவித்தொகை மற்றும் ஊக்கத்தொகை இரண்டையும் பெறுவதற்கு தகுதியுடையவரானால், இரண்டும் அவருக்கு வழங்கப்பட்டிருக்க வேண்டும். இந்த சிக்கல்களை துறை எடுத்துக் கொள்ளாததால் பயனாளிகள் உயர் கல்வியைத் தொடர்வதற்கு முக்கியத் தேவையான ஊக்கத்தொகை அல்லது உதவித்தொகையை பெற இயலவில்லை.

நிறைவுக் கூட்டத்தின் போது, திட்டம் மறு ஆய்வு செய்யப்படும் என்று உறுதியளிக்கப்பட்டது.

3.10 PMS-SCன் கண்காணிப்பு மற்றும் மதிப்பீடு

திட்ட வழிகாட்டுதல்களின்படி⁵⁴, மாநில அரசானது, கள ஆய்வுகள், சமூக தணிக்கைகள், தரவு பகுப்பாய்வு போன்ற வலுவான கண்காணிப்பு அமைப்புகளைக் கொண்டிருக்க வேண்டும். இதனால் தகுதியுள்ள பயனாளிகளுக்கு உரிய நேரத்தில் பணம் செலுத்தப்படும். மேலும், வழிகாட்டுதல்கள்⁵⁵ திட்டமானது, வெளிப்படைத்தன்மை பொறுப்புடைமை, செயல்திறன் மற்றும் தாமதமின்றி சரியான நேரத்தில் உதவி வழங்கப்படுவதை உறுதிசெய்யும் வலுவான இணைய பாதுகாப்பு நடவடிக்கைகளுடன் கூடிய இணையதளத்தில் இயங்க வேண்டும் என்று வழிகாட்டுதல்கள் கூறுகின்றன.

தணிக்கை பின்வருவனவற்றைக் கவனித்தது:

- மாணவரால் சமர்ப்பிக்கப்பட்ட அனைத்துத் தரவுகளும்⁵⁶ தானாகச் சரிபார்க்கப்படும் பொருட்டு, டிஜிலாக்கர் அல்லது அதுபோன்ற ஏதேனும் ஒரு செயல்முறை வழியாகத் தரவுத்தளங்கள் இணைக்கப்படவில்லை.
- நிறுவனங்களின் செயல்திறன் மற்றும் மாணவரின் முன்னேற்றத்தைக் கண்காணிப்பதற்கான ஒரு செயல்திறன் தொகுதி பொருத்தமான முறையில் வடிவமைக்கப்பட்டு இணைக்கப்படவில்லை.

⁵⁴ PMS-SC வழிகாட்டுதல்கள், 2020-26ன் பத்திகள் 6.9 மற்றும் 18.

⁵⁵ PMS-SC வழிகாட்டுதல்கள், 2020-26ன் பத்தி 13.1.

⁵⁶ வசிக்கும் இடம், தகுதி, சாதி நிலை, ஆதார் அடையாளம் மற்றும் வங்கிக் கணக்கு விவரங்கள்.

- பயனாளிகளின் நகல்கள் நீக்கப்படுவதை உறுதி செய்யும் பொருட்டு பல்வேறு உதவித்தொகை திட்டங்களின் பயனாளிகளின் முழுமையான தரவுத்தளம் இன்னும் பராமரிக்கப்படவில்லை.
- திட்டத்தின் விளைவுகளை மதிப்பிடுவதற்கு சமூக தணிக்கை சீரான இடைவெளியில் நடத்தப்படவில்லை.
- வட்டாரம்/மாவட்டம்/மாநில அளவில், அல்கோரிதம் வழியாக சீரற்ற முறையில் தேர்ந்தெடுக்கப்பட்ட, குறைந்தது 10 விழுக்காடு கல்வி நிறுவனங்கள்/மாணவர்களின் மீதான நேரடி ஆய்வு நடத்தப்படவில்லை.

புதிய உதவித்தொகை இணையதளம் தொடங்கப்பட்டுள்ளதால், வரும் நிதியாண்டில் மேற்கூறப்பட்ட குறைபாடுகள் கவனிக்கப்படும் என்றும் இணையதளத்தின் டாஷ்போர்டு மூலம் கண்காணிப்பு திறம்பட மேற்கொள்ளப்படும் என்றும் அரசு பதிலளித்தது (ஜூலை 2024).

நிறைவுக் கூட்டத்தின் போது, குறைந்தபட்சம் 10 விழுக்காடு நிறுவனங்கள்/மாணவர்கள் மீதான நேரடி சரிபார்ப்பு மாவட்ட அளவிலான அதிகாரிகளால் மேற்கொள்ளப்படும் என்று DADW கூறினார்.

இவ்வாறு, சரிபார்ப்புச் சோதனைகள் மற்றும் சமூக/மதிப்பீட்டு தணிக்கை மற்றும் நேரடி ஆய்வுகளை நடத்துதல் ஆகியவற்றுடன் கூடிய ஒரு திறம்பட்ட தகவல் தொழில்நுட்ப அமைப்பினை செயல்படுத்துதல் ஆகியன திட்டத்தின் நோக்கங்கள் எதிர்நோக்கப்பட்ட விதத்தில் நிறைவேறுவதை உறுதி செய்யும்.

பரிந்துரை 3:

உதவித்தொகை திட்டங்களை மேலும் சீரமைத்து திறம்பட செயல்படுத்த ஒரு வலுவான தகவல் தொழில்நுட்ப அடிப்படையிலான நிகழ்நேர கண்காணிப்பு மற்றும் குறை நிவர்த்தி அமைப்பினை அரசு விரைவில் நிறுவ வேண்டும்.